

1898





Il-Knisja Qadima
Tal-Qabar ta' Kristu
Li fiha jsiru
L-aqwa funzjonijiet
Tal-Gimgha l-Kbira
F'Ġerusalem



Ir-Raba' Sena

APRIL - ĠUNJU, 1958

Ghadd 2

"Super Muros Tuos Jerusalem, Constitui Custodes"

LEHEN L-ART IMQADDSA

QARI

LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA



LEHEN L-ART IMQADDSA

QARI
MAHRUĠ MILL-KUMMISSARJAT
TAL-QABAR TA' KRISTU
F'MALTA

Ij-Raba' Sena

AURIL - ĠUNJU, 1918

Ghadd 2

X'FIH DAN IL-GHADD

San Gużep (Id-Direzzjoni) 33

L-EWWEL TAQSIMA — DAWL

Imsjknha "Terra Santa" 34
Fejn Miet u Ndi'en Gesù (Ben Jehuża) 35
Il-Kotba tat-Testment il-Ġdid (P. Serafin M. Zarb, O.P.) 39
Ix-Xirka ta' Kumran (D. K. Sant) 41
San Ġorg Martri ta' Lidda (Elsie) 44
Il-Frang'iskani fil-Palestina (Kappillan D. Gużep Cauchi) 47
Is-Sufa (Il-Gharbiel) 50

IT-TIENI TAQSIMA — IMĦABBA

Is-Sawm fi żmien il-Liġi l-Qadima (P. P. Saydon) 51
Il-Gimgha l-Kbira f'Ġerusalem (Hanna l-Malti) 52
It-Twaqqif tal-Kummissarja ta' l-Art Imqaddsa f'Malta (P. V. Cardona, O.F.M.) 58
Agrapha Christi (Fra Nikol) 60
Ahbarijiet tal-Palestina 62
Il-Hatem tal-Kardinal 63
Requiescant In Pace 64

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummissarja tat-Terra Santa, Kunvent ta' Ġiezu, Il-Belt.

SAN ĠUŻEPP

Ried ikun ghani fil-qdusija dak li nhatar minn Alla biex ihares il-Qdusija nfisha: lil Gesù u 'l Ommu Marija. Ġużepi ta' Nazaret, moħbi mill-ghajnejn talkburin, kien il-Maghżul minn Alla biex jieħu hsieb l-Iben Waħdani Tiegħu: Il-Verb magħmul bniedem.

Mikwi fuq il-bank tax-xogħol fil-hanut ta' Nazaret, Ġużepi l-mastrudaxxa kien jaħbi fih qdusija kbira. Imma ma satax ma jingharafx u ma jinħabbx minn dawk li kienu jafuħ mill-qrib. Hekk għamel l-Ordni tal-Frangiskani, li lil San Ġużepi sar jafu mill-qrib, meta r-Rħieb tiegħu dahlu fl-Art Imqaddsa u raw b'ghajnejhom dawk l-imkejjen li thennew bid-dehra tiegħu. U dak in-nar ta' mħabba lejn San Ġużepi li xteghel fit-Terra Santa xtered mal-Ordni Frangiskan kollu u mbagħad mad-dinja.



L-Ordni tal-Aħwa ż-Zgħar huwa quddiem nett fl-imħabba tiegħu lejn San Ġużepi u fit-thabbir t'ismu l-imbierak. L-istoriku P. Luqa Wadding, O.F.M., kiteb li bis-saħħa tal-Frangiskani tat-Terra Santa, li kienu jigu lura mix-Xerq, l-imħabba lejn dan il-qaddis xterdet fl-Ewropa. L-Ordni Frangiskan habb lil San Ġużepi u fil-Kapitlu Generali li sar f'Assisi fl-1399 il-Frangiskani htaru l-ewwel festa f'għieħu. L-ewwel konfraternita tal-qaddis twaqqfet fl-Oċċident fl-1487, bis-saħħa tal-Bejatu Bernardinu minn Feltra. U meta bdiet iċ-ċaqliqa tal-Osservanza fi ħdan l-Ordni Frangiskan, San Bernardinu minn Siena qiegħed il-Kunventi tiegħu taħt il-ħarsien ta' San Ġużepi. Il-festa tat-Tieg ta' San Ġużepi mal-Madonna kienet mghoddija lill-Frangiskani mill-Papa Pawlu III fl-1537. San Pietru t'Alkantra u San Lejonardu ta' Portu Mawrizju, kienu żewġ kolonni ta' mħabba lejn Ġużepi ta' Nazaret. Izda nieqfu hawn, u niżzu ħajr lir-Rħieb Frangiskani tal-Art Imqaddsa li nisllu fl-Ordni tagħhom u fid-dinja mħabba kbira lejn il-Għarus ta' Marija.

Issa sa naraw is-sura ta' San Ġużepi tar-Rabat inkurunata. F'dik il-kuruna tingabar l-imħabba ta' Malta lejn dan il-Qaddis, li l-Papa Piju XII hatar b'ħarries tal-Haddiema. U dik inhar bil-ħsieb nittajru għall-hanut ta' Nazaret u naraw lil Ġużepi bil-għaraq niezel minn ħaddejħ. U nsellmulu u ngħidulu: "Sliem għalik, Ġużepi! Berikna u kun Int il-Mera tagħna!"

IMSEJKNA “TERRA SANTA”!

Il-Frangiskani, minn kif marru l-ewwel darba t-Terra Santa sas-sena 1830, kienu miżmuma maqfula fil-knejjes tagħhom, bħalli kieku f'habs. Fil-faċċata tal-knisja tal-Qabar ta' Kristu għadu mwahhal il-kelb tal-hadid li miegħu kienu jorbtu l-habel biex itelgħulhom l-ikel minn ġewwa tieqa.

Il-qagħda tbiddlet għall-aħjar fi żmien Muhammed Ghali vicirè tal-Egittu. Dan halla r-Rhieb johorġu; u li jżuru kemm iridu t-Terra Santa l-Insara Ewropin, u li dawna jkunu mharsa, il-Kattolki minn Franza, ix-Xiżmatki mir-Russja u l-Protestanti mill-Germanja. Knejjes inbnew, sptarijiet u skejjel infethu, u l-Insara, għad li mdejqa f'art tat-Torok, għalihom kien kollox miexi harir.

Imbagħad inqalghet il-gwerra tal-1914. Għall-aħhar tas-sena 1917 il-Palestina haduha l-Inglizi. Fis-7 ta' Diċembru ta' dik is-sena il-General Allenby daħal Ġerusalem. L-Insara ta' Ġerusalem kollha ferħu dik inhar, għax hasbu li ż-żmien tad-dwejjaq għalihom kien għadda, u sa kemm damu hemm l-Inglizi kien għadda ta' bil-haqq. Isserq u qtil inqata' Kont tista' tmur fejn trid wahdek, għax ma jkellmek hadd. Lill-Misilmin marritilhom l-arja u l-Insara hadu r-ruh. Lhud kien għad hemm ftit.

Imma fis-sena 1948 l-Inglizi telqu. Gens Nisrani telaq, u halla l-Art Imqaddsa, nieqa tad-Djiena Nisranija, f'idejn Lhud u Misilmin, nies li ma jem-nnux. U issa, qabel ma laħqu għad-dew għaxar snin mit-telqa tal-Inglizi fuq it-Terra Santa raġa' beda tiela s-shab iswed għall-Insara: shab tar-raġad u l-beraq, kesha u dlam.

Il-Gharab harġu liġi li fl-iskejjel tal-

Insara wkoll, lill-Misilmin jgħallmu-hom il-Qoran. Li l-kotba tal-iskejjel, Insara wkoll, ikunu kif irid il-Ministru Mislem. Li fil-btajjel tal-Misilmin ma jagħmlux skola anqas l-Insara. Li f'kull skola, tal-Insara wkoll, ikun hemm knisja Misilma, fejn jistgħu jsallu. Li rhieb u qassisin ma jistgħux jaqalghu flus, u flus għall-iskejjel ma jistgħux jinbaghtulhom minn barra. Il-flus li jkollhom iridu jgħidu minn fejn ġiebu-hom, u jekk jinqabdu jieħdu flus minn barra, jistgħu jagħalqulhom l-iskola. Tnehhew il-qrati tal-Insara fejn jin-qatgħu kawzi li jmissu d-Din (żwieġ, magħmudija, firda tal-miżżewġin, hsieb tal-ulied, u hekk). Hija t'hekk l-Insara ta' l-Egittu fis-sena 1955 ma għamlux Milied.

Il-Lhud min-naħa l-oħra, ma jhallu lill-ebda Lhudi jsir Nisrani, għad li l-Insara jistgħu jaqalbu Lhud. Jiktbu fil-gazzetti li ma jaqbilx li fil-Palestina jkun hemm l-Insara. Hemm Xirka biex ma thallix tfaġġ Lhud imorru skejjel tal-Insara. Ebda Lhudi ma jista' jżżewweġ Nisranija, jew Lhudija Nisrani. Iridu li jinhatnu (jagħmlu ċ-ċirkonċiżjoni) s-subien kollha li għandhom mis-sier Lhudi, imma omm Nisranija.

Issa l-Misilmin harġu b'ohra: ebda Raheb ma' jista' jagħmilha ta' gwida. Jekk, imqar ġewwa knisja Nisranija jinqabad ifisser xi kelma lil xi hadd, jista' jkun imwassal. F'anqas minn ġimġha, żewġ Frangiskani sabu ruh-hom imwasslin lil pulizija, fuq hekk.

U dan kollu issa, li ż-żewġ Hakmiej għadhom fil-bidu, u jeħtieġu l-għajnu-na. Mela x'sa jsir 'il quddiem, jekk għad ikunu għal kollox rajhom f'idej-hom? Imsejkna Insara tat-Terra Santa! Imsejkna Frangiskani!

FEJN MIET U NDIFEN ĠESU'


Hafna nies jahsbu li Ġesù kien imsallab fuq muntanja. Imma dana ma hux minnu, u fl-Evangġelju l-kelma muntanja ma tissemmiex. San Mattew li kiteb l-Evangġelju l-ewwel wiehed, u kitbu bil-sien Arami, għal-Lhud tal-Palestina, semma li fejn sallbu lil Ġesù kienet naha msemmiya *makan Golgota* (XXVII 32. Ara wkoll Mk. XV, 22, u Gn. XIX, 17). Fuq muntanja u m'hux muntanja ma qal xejn.

Lil Ġesù sallbuh fuq blata għolja xi hmistax-il xiber, maqtugħa għaliha, f'nofs ta' foss wiesa' donnu misrah, quddiem wiehed mill-bibien tal-belt. Din li joqtlu l-hatja qrib il-bieb tal-belt, kienet haġa li ssir qisha kull imkien. Sa


anqas minn mitt sena ilu, hawn Malta wkoll, kienu jgħallqu n-nies fix-xagħra tal-Furjana, jiġifieri f'tit 'il barra mill-Bieb ta' Putirjal. Jekk inti tmur ir-Rabat u tidhol fil-ġnien ta' hada l-bieb tal-Imdina, tara foss fejn jilgħabu l-foot-ball, u f'rokna tiegħu, fis-sur, tara bieb. Jekk tisthajjel li dak il-foss huwa wiesa' xi daqs li hu darb'ohra' jew f'tit aktar, u li f'nofsu hemm blata maqtugħa għaliha, ikollok xbieha tajba tan-naha li fih kien imsallab Ġesù.

"Mela, ma kienx hemm it-telgħa tal-Kalvarju, li jsemmuha n-nies?" isaqsi xi hadd.

Kien hemm u għadha hemm il-lum ukoll. Imma t-telgħa kienet (u għad-



Kif kienet il-Blata tal-Kalvarju meta sallbu fuqha lil Ġesù. Il-ghar li hemm fil-blata, ma huhiex il-qabar ta' Kristu. Hadd ma jaf x'kien, imma kien xi haġa għażiża għal-Lhud, għax htija tiegħu thalliet dik il-blata f'nofs il-misrah.



Il-Kalvarju kif inhu l-lum. Dak li donnu qabar, bejn il-kandieri, hija l-Hagra fejn dilku lil Gesù mejjet qabel difnuh. Il-Blata tal-Kalvarju għolja m'oghla l-balavostri, u mohbija wara l-hajt li jidher tahtom. Fil-lemin jidher wiehed miż-żewġ turġien li jieħdu fuq il-Kalvarju.

ha) gewwa l-belt. Tibda minn triq watja, jgħidulha l-Wied u tibqa' tielgħa sa ma ma taqbad mat-triq ta' taht is-sur. Biex minn hemm tmur il-Golgota, kont trid tilwi fuq ix-xellug, timxi ffit u toħroġ mill-bieb, u ssib ruhek fil-foss wati li semmejna, fejn kienet il-Blata. Lil Gesù, biex wassluh il-Golgota, harġuh mill-Għassa l-Kbira, dak li jgħidulu Pretorju ta' Pilatu, niżżluh niżla, sat-triq il-watja li jgħidulha

Wied, ilwew in-naħa tal-lemin mat-telgħa li qegħdin insemmu, u harġuh mill-bieb għal misraħ ta' barra s-sur.

“Għaliex kienu jgħidulha Golgota dik il-blata t'hemmek?”


Fl-Evangēlji miktub li Golgota tfisser Ras ta' Mewt, jew qarriegħa. Imma dit-tifsira aktarx tennewha l-kopisti, u tista' tkun minna u tista' ma tkunx. Ghax din ma qalhiex San Mat-tew li kiteb l-ewwel Evangēlju, imma

min qalbu mill-Arami ghal Grieg. San Mattew kiteb l-Evanggelju bl-Arami, u ma kellux ghal fejn jghidha, ghax min jaf l-Arami kien jaf xi tfisser bla ma jghidlu hadd. B'dana kollu tista' tfisser Ras ta' Mewt ukoll, kif sa nghidu hawnhekk.

L-Arami kien qisu bejn Gharbi u Lhudi, u kien jixbah lil Malti wkoll, imma 'g' ratba ma kellhomx. Kienu jghiduha dejjem jiebsa (gemel kienu

l-isem kien ifisser: Il-Blata l-Imgelgla, jgifieri l-Mixquqa. Ghal dan ghedt mill-ewwel li min qaleb l-Evanggelju mill-Arami ghal Grieg, u qal li Golgota tfisser Ras ta' Mewt, jista' jkun li qal sewwa u jista' jkun li le.

Ghal hekk, fejn sallbu lil Gesù ma kienx muntanja. Kienet blata ftit gholja. Kienu jghidulha Tal-Golgol, jew ghax kienet imgelgla, inkella ghax kellha ghamla ta' Ras ta' Mewt.



Kif kien il-Qabar Cdid li fih Jusef T'Armatija difen il-Cisem Imqaddes Ta' Gesù.

jghidulu gemel). Ahna, dik il-ghamla ta' qanpiena mdawra li jdendlu f'ghonq il-bhejjem ma nghidulhiex golgol? Il-golgol ikun fih zewg toqob, donnhom zewg hofor tal-ghajnejn; u xaqq f'nofshom, donnu fejn kien l-imnieher. Jista' jkun mela li l-Blata tal-Golgota kien fiha xi zewg hofor, wahda kull naha, u f'nofshom xi haqa donnha mnierher.

Imma jista' jkun li kienet tfisser haqa oħra. Ahna, borma mixquqa ma nghidux li hija mgelgla? Issa, fil-Blata tal-Golgota kien hemm xaqq kbir, minn fuq ghal isfel, u għadu jidher illum ukoll. Ghal hekk jista' jkun li dak

* * *

“U l-Qabar li difnu fih lil Gesù, kif kien?”

L-ewwel ghidna li fejn sallbu lil Gesù kien jixbah gmielu lill-foss ta' taht il-ġnien ta' hdejn l-Imdina. Issa, isthajjel li l-hajt ta' biswit is-sur huwa tal-blata. Il-Qabar li fih difnu 'l Gesù kien imhaffer fil-hajt tal-blata ta' quddiem is-sur, hemm, qrib mill-Blata tal-Golgol, ukoll.

Il-Qabar kien magħmul zewg kamar: kamar barra u kamar ġewwa. Il-kamar ta' barra, bla bieb, miftuha dejjem. Fl-art tagħha, mal-hajt ta' ġewwa, biswit il-bieb, kien hemm hofra u



Il-Qabar ta' Kristu kif inhu issa.

Jidhru l-Frangiskani u n-nies, waqt il-purċissjoni li ssir kull wara nofs inhar fil-Bazilka.

ġewwa l-hofra bieb żgħir, jagħti għal kamra ta' ġewwa. Il-bieb iż-żgħir kien jinghalaq b'haġra mdawra, donnha haġra ta' mithna, li jgerbuha ġewwa kanal imhaffer quddiem il-bieb. Il-kamra ta' ġewwa kien fiha hnejja fil-hajt u taht il-hnejja farxa tal-haġar. Il-mejjet kienu jmidduh fuq dik il-farxa, u meta johorġu, igerbu l-haġra l-imdawra quddiem il-bieb, biex jagħilquh, u

jordmu l-hofra b'kollox biż-żrar u trab, Il-kamra ta' ġewwa kienet il-kamra tal-mejjet, u l-kamra ta' barra l-kamra ta' niesu, meta jiġu jibkuh.

Hekk kien il-Qabar li fih difnu lil Ġesù kif jidher mill-Evangelju. U oqbra ta' dil-ghamla, qrib Ġerusalem, għad baqa' m'hux wiehed u tnejn.

BEN JEHUZA.

QWIEL TAL-PALESTINA

Qal il-hajt lel wetet: "Liex txoqqni?" ġawab: "Asqal lijdoqqni!". Il-hajt qal lil musmar: "Għax qieghed ittaqqabni?" Wieġeb il-musmar: "Saqs 'l min qieghed isammarni!". Tfisser li l-haddiem ikollu jisma' minn min ihaddmu, u meta jagħmel dak li jkun imqabbad, u la għandu fidja anqas hitja.

IL-KOTBA TAT-TESTMENT IL-ĠDID

It-Testment il-Qadim, mimli bil-weghdiet tal-Migja tal-Messija, il-Feddej tal-bnedmin. Meta deher lil nanin Alla li kien wasal iż-żmien, dawn il-weghdiet kienu mwettqa. Il-Profeti kienu habbru bir-reqqa kollha min kellu jkun dan il-Feddej. Il-Messija kellu jitwield mill-qabil ta' Ġuda, kellu jkun min-nisel ta' David, ommu kellha ssir omm imma tibqa' safja; kellu jitwield fi-ċkejtna belt ta' Betlehem, u l-Profeta Danjel, saħansitra għarraf iż-żmien meta kellu jidher il-Mistenni tal-Ġnus. Ma kienx fadal għajr li xi hadd juri b'sebgħu lil Messija, u dan għamlu wkoll l-aħhar u l-akbar fost il-Profeti. San Ġwann il-Għammied, meta fuq xatt ix-xmara lemah geġ lil Ġesù u qal lis-semmiegħa tiegħu: "Hawn hu l-Haruf ta' Alla! Hawn hu dak li jarfa' l-htijiet tad-dinja!"

Din l-aħbar tajba, kif tassew tfisser il-kelma Griega 'Evangeljon' Vangeli, ma kenitx tfisser haġa oħra għajr li s-Saltna t'Alla kienet fil-qrib. Kien wasal il-Feddej li bil-hajja u l-hidma tiegħu kellu jifdi lid-dinja mid-dnub u mill-jasar tad-demonju. Din l-aħbar kull imkien: f'Ġerusalem, fis-Samrija, fil-Palestina: mad-dinja kollha, sa ġewwa Ruma. L-Appostli kienu l-Profeti tal-Għaqda l-Ġdida. Kif fil-Għaqda l-Qadima Alla bagħat lil Profeti, li kienu jithaddtu f'Ismu, hekk fl-Għaqda l-Ġdida Sidna Ġesù Kristu bagħat lil Appostli, li kienu jithaddtu f'Isim Kristu. Ġesù kien qalilhom: "Ma tkunux intom li titkellmu, imma Ruh missierkom li titkellem fikom". U għal hekk qalilhom ukoll: "Min jisma' lilkom, jisma' lili; u min imaqdar lilkom, imaqdar lili." L-Insara fehmu tajjeb din it-tagħlima, u fil-persuna ta' l-Appostli kienu jaraw il-persuna ta' Kristu. Hekk qal

Serapjon u s-Santi Padri, kif ukoll il-kittieba u l-ghorrief kollha tal-knisja.

Iżda kif l-Appostli nqadew bil-kelma ma' dawk li kienu qrib tagħhom, hekk ukoll inqadew bil-kitba ma' dawk li kienu bghid minnhom. U kif il-kelma tal-Appostli kienet tkun milqugħa bhala l-kelma ta' Kristu, il-kelma t'Alla, hekk ukoll il-kelma miktuba tal-Appostli, il-kitba tagħhom, kienet tkun magħrufa bhala l-kitba ta' Kristu, t'Alla. Fi kliem iehor, il-kotba tal-Appostli kienu jkun magħrufa bhala kotba ispirati u kanonki.

Mhux l-Appostli kollha nqadew bil-kitba, u hadd fost dawk li kitbu ma kellu l-fehma li jikteb dak kollu li tiġbor fiha l-Fidi Nisranija; l-Appostli kitbu meta deherilhom li kienet meħtieġa l-kitba; u kitbu mhux biex ifissru l-Fidi Nisranija kollha, għax ma kitbux Katekiżmu; imma kitbu dak li deherilhom li kien meħtieġ. Meta dawk ta' Korintu bagħtu jistaqsu lill-Appostlu Missierna xi hwejjeġ fuq iż-żwieġ, San Pawl wegħibhom. Kieku ma saqsewhx huma, aktarx li ma kien isemmi xejn.

Il-kitba tal-Appostli kienet milqugħa b'ghozza kbira, kif ta' bil-haqk kien jixriqilha. San Pietru fit-Tieni Ittra tiegħu, isemmi gabra ta' ittri li kien kiteb San Pawl, għad li ma nistgħux ingħidli sewwa liema kienu. Minn xi papiri, magħrufin bl-isem ta' Chester Beatty, nafu li f'nofs it-tieni mitt sena wara Kristu, fl-Eġittu ta' Fuq, kienet tinsab gabra tal-erba' Vangeli tagħna; u fl-aħhar tat-tieni seklu, il-framment ta' Muratori, isemmi l-bieċa l-kbira tal-kotba tal-Għaqda l-Ġdida: l-erba' Vangeli, l-Atti tal-Appostli, tlettax-l Ittra ta' San Pawl (barra dik tal-Lhud), tliet Ittri Kattolki, u l-Apokalissi ta' San Ġwann.

Mhux kull wiehed minn dawn il-kot-

ba kien maghruf bhala spirat u kanonku, minn kull hadd u kull imkien. Fosthom kien hemm seba' — l-ittra lill-Lhud, it-Tieni Ittra ta' San Pietru, it-Tieni u t-Tielet Ittra ta' San Ġwann, l-Ittri ta' San Ġakbu u ta' San Ġuda, kif ukoll l-Apokalissi — li damu hafna ma ingharfu minn kull hadd u kull imkien bhala kotba spirati u kanonki. Nistghu nghidu li dil-kwistjoni ma kenitx mahlula ghajr fil-Koncilju ta' Trentu, meta fir-rabgha Sessjoni, fit-8 t'April 1548 iddefinixxa liema huma l-kotba spirati u kanonki u fosthom semma kull wiehed minn dawn il-kotba.

Barra minn dawn il-kotba kien hemm ohrajn miktubin u mxandrin aktarx bl-isem ta' xi Appostlu, li minn xi Santi Padri jew kittieba Insara kienu meqjusin bhala spirati u kanonki, ghad li ta' bil-haqq ma kenux. Fost dawn wiehed jista' jsemmi t-Taghlim tat-Tnax-l Appostlu, l-Ittra ta' San Barnaba, l-Evangelju ta' San Ġakbu u hafna u hafna kotba ohra, li ghandhom importanza m'hix zghira ghat-taghlim Nistrani fl-ewwel zminijiet tal-Knisja. Nghidu mill-ewwel li uhud minn dawn il-kotba, ghad li ma humiex spirati u kanonki, kif xi hadd kien hasibhom, huma b'dana kollu kotba tajba. Imma ohrajn huma kotba li kienu mxandrin minn eretki bl-isem ta' xi Appostlu, biex iqarrqu b'min jaqrahom.

Minn dan nistghu naraw li l-ewwel zminijiet tal-knisja Nistranija kien hemm hafna kotba; kien hemm il-kotba mqaddsa li kienu maghrufin minn kull hadd bhala ispirati u kanonki, bhal ma huma l-erba' Vangeli, l-Atti tal-Appostli, l-Ittri ta' San Pawl, barra minn dik tal-Lhud, l-ewwel Ittra ta' San Pietru u l-ewwel wahda ta' San Ġwann. Kien hemm imbaghad seba' kotba ohra: l-ittra lil-Lhud; it-Tieni ittra ta' San Pietru u t-tieni u t-tielet ta'

San Ġwann; l-ittra ta' San Ġakbu u San Ġuda u l-Apokalissi, li ghad li kienu spirati u kanonki bhall-ohrajn, ma kenux maghrufa b'hekk mill-ewwel minn kull hadd u kull imkien, u li sal-lum, il-Protestanti ma jzommuhomx bhala spirati u kanonki. Kien hemm ukoll kotba, bhat-Taghlim tat-Tnax-l Appostlu, l-ittra ta' San Barnaba u ohrajn, li ghad li ma kenux spirati u kanonki, ghal xi zmien, minn xi kittieba, kienu mahsubin li kienu. Fl-ahharnett kien hemm kotba miktubin minn eretki u mxandrin bl-isem ta' xi Appostlu, sabiex iqarrqu bl-ewwel Insara.

Kif waslet il-knisja biex taghraf tassew liema kienu l-kotba spirati u kanonki, taghzhilhom mill-ohrajn u tghaqquad f'gabira wahda l-kotba kollha tat-Testment il-Ġdid?

X'uhud jahsbu li San Ġwann l-Evangelista, li kien l-ahhar wiehed li miet fost l-Appostli, qabel ma temm hajtu, gharraf lil knisja liema kienu l-Kotba Mqaddsa tat-Testment il-Ġdid.

Dil-fehma ma hiex imsejsa fuq l-ebda stqarrija tal-kittieba tal-qedem. Ebda wiehed mill-kittieba ewlenija ma semma xejn fuq dan. Nistghu nghidu li l-grajja nfisha li xi kittieba ma laqghux seba' minn dawn il-kotba tat-Testment il-Ġdid bhala spirati u kanonki, u ohrajn laqghu bhala spirati u kanonki kotba li ma kenux, turi car li dan il-ghidud fuq San Ġwann ma hu xejn minnu.

Hemm fehma ohra, li lilna toghgobna izjed, li tghid li l-kotba tal-Appostli kienu jkunu maghrufin mill-Insara bhala spirati u kanonki. Ghal hekk malli wiehed kien jasal li jaghraf li dan jew dak il-ktieb kien gejj minn Appostlu, kien jilqghu bhala spirat u kanonku. Din il-fehma taqbel sewwa mal-grajja li s-seba' kotba spirati u kanonki, li ghal xi zmien ma kenux maghrufin

bhala spirati u kanonki, ghad li ma kienux, huma maghrufin bl-isem ta' xi Appostlu, ghad li dan ma hux minnu.

Izda xi hadd jista' jghid: Fost il-kotba tat-Testment il-Gdid hemm il-Vangelu ta' San Mark u wkoll ta' San Luqa, kif ukoll l-Atti ta' l-Appostli, li huma miktuba minn San Mark u minn San Luqa, li ma kienux Appostli. Kif imela, dawn il-kotba kienu minn dejjem maghrufin bhala spirati u kanonki, u qatt ma kien hemm l-ebda dubju fuq l-inspirazzjoni u l-kanonicità taghhom?

Ghal din il-mistoqsija nwiegbu li t-tieni u t-tielet Vangelu kienu minn dejjem maghrufin bhala Vangeli ta' San Pietru u ta' San Pawl. San Mark kien dixxiplu ta' San Pietru u ma ghamilx

haġ'ohra għajr li nizzel bil-miktub it-tagħlim ta' San Pietru. San Ġustinu f'nofs it-tieni seklju jsemmi hwejjegħ li jinsabu fil-Vangelu ta' San Mark u jghid li qrahom fil-Vangelu ta' San Pietru. Hekk ukoll San Luqa maghruf bhala dixxiplu ta' San Pawl u l-kitba tieghu maghrufa bhala t-tagħlim ta' San Pawl.

Minn dan naraw li l-kotba tat-Testment il-Gdid huma l-kotba tal-Appostli, li barra mill-priedki tagħhom li jinsabu fit-tradizzjoni Divina, hallewina wkoll bil-kitba dak it-tagħlim li deher ilhom li kellhom ihallu wkoll bil-kitba, u dawn huma l-kotba tat-Testment il-Gdid.

P. SERAFIN M. ZARB, O.P.

IX-XIRKA TA' QUMRAN

Wara li tkellimna ftit (fil-harġa ta' qabel din) fuq il-fdalijiet li nsabu fil-eghrien ta' qrib il-Bahar Mejjet, issa naraw x'nistghu nitghallmu mill-kitba li nsabet f'Qumrân. Billi hafna minn din il-kitba tithaddet fuq il-hajja u t-twemmin tar-Rhieb ta' dik ix-Xirka, kienu jew ma kienux Essenin, minnha wiehed jista' jagħraf dawn ir-Rhieb tad-deżert x'ghamla ta' nies kienu.

Kif rajna d-darba l-oħra, huwa maghruf li dix-Xirka ngabret f'dak id-deżert għall-habta ta' żmien Ganni Hirkânu, fi tmiem it-tieni miġġ sena qabel Kristu. Dak iż-żmien kien jinsab xi raġel qaddis, li kien meqjus hafna fost il-Lhud, imma li għal tjobitu kien maħqur mill-kbarat tagħhom. In-nies kienu tawh l-isem ta' "Mghallem is-Sewa". Dana fl-aħhar telaq minn Ġerusalem u tbiegħed mill-Qassisin, li daqs kemm kienu hżienu, kienu saħansitra jixxierku mal-Pagani. Mar ingabar fil-barr, in-naha tal-Bahar Mejjet u kotra'

ta' nies telqu huma wkoll minn Ġerusalem u marru miegħu. U hekk bdiet ix-Xirka tal-Qumran jew Essenin.

IHEJJU TRIQ IL-MULEJ

Mill-kitba ta' dawn in-nies jidher li l-fehma tagħhom kienet li jithejjew għal miġja tal-Messija, biex meta hu jigi, huma jkunu mill-ewwel li jmorru miegħu u jghinuh ibiddel id-dinja, minn dinja tal-hażen għal dinja tat-tieba, jib-dew minn Ġerusalem. Ghelhekk ingħaqdu f'għaqda wahda, bghid mill-għawa tad-dinja u t-tingis, jghakksu ġisimhom bis-sawm u jfahħru 'l Alla bit-talb, u jahsbu dejjem fuq il-ligi tiegħu, biex jgharfur rajh u jharsuh sewwa u hekk ihejju ruhhom għan-nisel il-ġdid ta' wlied Adam, jigiifieri għas-Saltna t'Alla.

Lil kull bniedem ġdid li kien imur biex jidhol magħhom kienu jagħtuh fost oħrajn, dawn it-tusijiet: "...li jfit-

tex dejjem 'l Alla... li jagħmel dak li hu sewwa quddiemu, kif Hu amar lil Mo-
sè u lil qaddejja Tieghu l-Profeti ... li
jhobb lil dawk li Alla għazel, u jobghod
dawk li huwa stkerrah ... li jitharreg
fil-haqq, ma' tul hajtu fuq l-art... li
jfitteq li jingabru f'xirka wahda dawk
kollha li huma miġbuda lejn il-Liġi,
biex ilkoll flimkien ihobbu lil Ulied id-
Dawl u jobghodu lil Ulied id-Dlam, kif
jixraq u kif jitlob il-haqq t'Alla. Biex
dawna jagħtu dehenhom u saħħithom
u mielhom lix-Xirka t'Alla, biex jissaf-
few minn htijiethom u jahdmu kif jix-
raq lill-haqq Tieghu. Biex ma jagħm-
lux anqas biss pass wiehed barra mit-
toroq tal-Mulej, la n-naha tal-lemin an-

qas in-naha tax-xellug. Biex jagħmlu
kollox f'hinu u f'waqtu, u la jitwahħru
u la jitbakkru biex ma jitbegħdux mis-
sewwa." Dana kollu jinsab miktub fir-
Regla ta' dawk ir-Rhieb, u minn hekk
jidher li l-ghan tagħhom kien li jwaq-
qfu bhal saltna żghira li fuqha kellha
tissawwar is-Saltna l-Kbira li kellu
jwaqqaf fid-dinja meta jigi l-Messija.

TAQSIM U HAJJA TAX-XIRKA

L-Imxerkin kienu maqsuma f'Qassi-
sin u m'humiex, u fuq kull ghaxra kien
hemm bhala rajjes wiehed Qassis. Fuq
kull hadd kien hemm Qassis magħżul
mill-Ġemgħa, li kienu jghidulu l-'Im-



Monsinjur Skehan, Professur tal-Università Kattolka ta' Washington, jidher fil-Mużew tal-Qdumija Ġordanija, iqabbel ma' xulxin il-frac tal-kotba li nstabu f'Qumran.

bakker". L-imxerkin f'izmna mgħajnin kienu jagħmlu laqgħa, li fiha kull wiehed kellu l-maqgħad tiegħu għal daqs kemm ikun mgħoddi 'l quddiem fit-tieba. Kien hemm ukoll il-Gemgħa tat-Tnax, li kienet tgħaddi kull ma kellu x'jaqsam mal-hwejjeġ tar-ruh u tat-tagħlim. Kull Xrik kellu l-jedd li jagħti l-fehma tiegħu fuq it-tmexxija tax-Xirka.

Kienu jagħtu rajjhom, iwa jew le, għad-dhul ta' kull xrik ġdid. Jagħtu l-kastig lil kull Xrik li jonqos minn dmiru, u jagħmlu haqq minnu bħal kieku f'qorti. Kull hadd kien marbut li jħares ir-Regola, u kastig kbir kien jin-għata lil min jiksirha. Kull Xrik ġdid kellu jitlaq ruħu għal kollox f'idejn il-mexxej tiegħu, u jgħix haġja għal kollox bħal ta' l-ohrajn u jitharreg fil-għadjet it-tajba. Il-koll kellhom jem-mnu twemmin wiehed, u jsellu u jieklu flimkien. L-ikliet tagħhom kienu magħduda bħala haġa qaddisa, u ebda Xrik ma kien jista' jieħu sehem fiha jekk ma jkunx għadda magħhom mill-anqas tliet snin. Il-mejda kien ikollha b'rajjes tagħha Qassis, li jbierek il-hobż u l-inbid, u hadd mill-Ixirka ma kien jista' jmissu qabel ma l-Qassis inewwilhulu.

Kellhom isellu fi tluġh ix-xemx u nżulha u jishru, is-sena kollha, mit-tlieta waħda tal-lejl. Is-sahra kienu jgħad-duha fil-qari tal-Liġi u fit-tifhir 'l Alla flimkien. Xrik minn kull għaxra kienu jħalluh hieles biex jgħaddi hinu jaqra u jmahhah fuq il-Liġi, u dak li jifhem minnha jgħallmu lill-ohrajn.

TIFSIR FUQ IR-REGOLA

Il-kastig għal min jikser ir-Regola kien ikun: jekk jigdeb ikun maqtuġh mix-Xirka għal sena. Jekk jithaddet fuq wiehed minn shabu: sitt xhur. Għal kliem fieragh: tliet xhur. Jekk jaqta'

kliem haddiehor: għaxart ijiem. Jekk jongħos waqt il-Laqqgħa; jekk jidhak wisq, jew jobzoq quddiem shabu: xaxhar. Jekk juri l-għera ta' ġismu: sitt xhur. Jekk igemgem fuq ix-Xirka: ikun imkeċċi għal dejjem.

Ir-Regola tagħhom kienet tiġbor kollox f'dawn il-kelmiet: l-Ixirka għandhom jisimgħu l-kelma ta' min ikun fuqhom; li jieklu flimkien, ifaħħru 'l Alla flimkien, u jieħdu raj x'għandhom jagħmlu, flimkien.

Kull bniedem li minn qalbu kien irid jitlaq id-dinja biex jagħmel is-sewwa kien jista' jitlob li jkun imdahħal fix-Xirka. Min jidhol kien ikollu jkun im-garrab mill-inqas għal tliet snin. Wara tliet snin, jekk ikun gieb ruħu sewwa, kienu jistaqsuh bir-reqqa fuq il-għan li għalih dahal fix-Xirka. Jekk ighaddi mill-mistoqsijiet, jagħmlu festa u wara li jistqarr li hu midneb, ighammduh u huwa jagħmel il-wegħdiet li titlob ix-Xirka.

Il-għan tax-Xirka kien li thares lil min jidhol fiha mill-hażen tad-dinja, li hi mmexxija minn Belial (ix-xitan). Għal hekk min jidhol fix-Xirka kellu: "...ma jissieheb qatt mal-bniedem tad-dinja f'xogħlu u f'mielu li jewwilla b'hekk ma jkunx imġieghel jaqa' f'xi dnuh... li jżomm ruħu bġhid min-nies tad-dinja, għax dawk kollha li ma humiex fix-Xirka jeħtieġ li jkunu mwarrbin, huma u l-ġid kullu tagħhom... li ma jagħtix ruħu għal ebda haġa fiergħa, għax ferghin huma dawk kollha li ma humiex fix-Xirka".

IT-TWEMMIN TAL-IMXERKIN

L-Ismehbin fix-Xirka kienu jemmnu li hemm Alla Wiehed fuq kollox u fuq kull hadd. Li fid-dinja hawn żewġt Erwieh, Ruħ id-Dawl u Ruħ id-Dlam, li dejjem jitqabdu waħda mal-ohra. Il-ġlieda tagħhom issir fil-qalb ta' kull

bniedem, u l-imġieba ta' kull bniedem hija l-hsul jew 'riżultat' ta' din it-taqbida. In-nies m'hux kollha mnislin min-nisel wiehed. Min hu mnisel mis-sewwa, iħobb is-sewwa, imma l-kotra tan-nies huma mnislin mill-ħażen, għal hekk jobogħdu s-sewwa. Għelmi-jiet tas-sewwa huma: sliem fil-qalb. La ferħ żejjed u la niket żejjed. Hniena għal min hu mahqur u tjeiba ma' kull hadd. Twemmin f'Alla u fada fil-hniena Tiegħu. Għelimiet il-ħażen huma: mibgħeda fil-qalb. Għadab, reġħba u xehħa. Nuqqas ta' haqq u għulija.

Kienu jemmnu li fid-dinja m'hux Messija wiehed kellu jiġi, imma tnejn: il-Messija ta' David u l-Messija ta' Aronn. L-ewwel wiehed ikun gwerrier u t-tieni Qassis. Il-Messija l-Qassis għandu jbierek lil Messija gwerrier u jgħidlu: "Alla jtellgħek fil-gholi, kif mtella' fil-gholi borġ mibni fuk sur. Inti taħbat lid-dinja bis-saħħa ta' kliem-

ek u twitti l-art bis-saħħa tal-hatar tiegħek. Bin-nifs tiegħek teqred lill-ħżien. Il-qawwa tiegħek tkun ruħ il-gherf u l-biża' t'Alla".

Meta ż-żewġ Messija jwaqqfu s-Saltna t'Alla fid-dinja, għandha ssir għaxa (ikla) kbira. Fuq l-mejda waqt il-ghaxa l-Messija Qassis joqgħod aktar fil-gholi mill-Messija gwerrier.

Il-fehma fuq iż-żewġ Messija aktarx li dahlet fix-Xirka ta' Qumran hekk: qabel ma ntemmet is-saltna tal-Lhud, it-tama tal-poplu kienet tkun dejjem fis-slaten. Meta ntemmet is-saltna, ta-met il-poplu marret fuq il-Qassisin, billi dahlu flok is-slaten Ulied Sadoq. Imma kotra kbira mill-poplu baqgħet tit-tama li għad ikollha sultan. Minn dawn iż-żewġ fehmiel aktarx li dahlet fir-Rhieb ta' Qumran it-tama li għad jiġu żewġ Messija, wiehed Qassis u iehor gwerrier.

D. K. SANT.

SAN ĠORĠ MARTRI TA' LIDDA

(23 ta' April)

Billi Lidda, il-belt li fiha twieled u ha l-Martirju San Ġorġ, u fejn jinsab il-qabar tiegħu, qegħda fil-Palestina, jixraq li f'dan il-Qari nġhidu xi haġa fuqu. Ma għandniex xi nġhidu, bħal ma dari, kollox fil-qosor.

Martin Luther u Kalvinu u xi nies li mxew warajhom, ma' tul is-snin 1483-1558, xerrdu x-xniegħa li San Ġorġ qatt ma kien fid-dinja. Imma minn dak iż-żmien 'il hawn, nies għorrief fettxew u flew halli jkun jafu jekk San Ġorġ kienx fid-dinja tas-sew inkella le. It-tmiem ta' dat-tiftix kien li San Ġorġ kien tas-sew fid-dinja, imma billi għex u ha l-Martirju f'art u fi żmien li fihom kien hemm ħafna għulija, jew **injuran-**

za, graw żewġ hwejjeġ li wara gieghlu lil xi nies li ma jibqgħux jemmnu bih. Dawn iż-żewġ hwejjeġ huma, l-ewwel: li għabbew l-istorja tiegħu b'ħafna hrejjeġ u grajjiel tal-ghageb li qatt ma graw; it-tieni: li wara xi snin li ha l-Martirju dan il-qaddis, wiehed Nisrani ħazin, jismu Ġorġ ukoll, kien maqtul ġewwa Lixandra u mal-insara ħżiena bħalu għadda bħala Martri. U hekk Ġorġ is-suldat, Kattoliku, li miet għal Kristu, qaddis ta' bil-haqq, kien im-hawwad ma' Ġorġ il-ħazin, li kien maqtul għar-reġħba li kellu tal-flus.

Ta' min iżomm quddiem għajnejh li Ġorġ ta' Lixandra, eretku Arjan, għadu ta' Sant'Atanasju, kien maqtul fis-

sena 360 w.K. Imma nsabet kitba ta' ghaxar snin qabel, li turi li dak iż-żmien San Ġorġ is-suldat kien ilu hafna li ha Martirju u kien hemm il-knejjes mibnijin ghalih. Dawn il-kitbiet insabu fis-Suriya. Narawhom ftit hawnhekk.

L-eqdem kitba tinsab minquxa fuq il-ħaġra, fuq bieb ta' dar imġarrfa u qadima għall-aħħar, misjuba minn wiehed Ġermaniż, Dr. Bruckhardt, f' belt jisimha Xaqqa, fis-Suriya. Il-kitba hi bil-Grieg u l-kliem tagħha hu dan:

**Oikos Hagion Athloforon Martyron
Georgiou Kai Ton Syn Auton Hagion**

li bil-Malti tfisser: "Id-Dar tal-qaddisin rebbieha Martri, Ġorġ, u l-qaddisin li huma miegħu".

Ma hux magħruf sewwa dil-kitba meta nkitbet, imma minn xi kliem tagħha jidher li nkitbet bejn is-snin 330 u 350. Dan juri li mqar kieku nkitbet fl-aħħar sena, 350, u m'hux qabel, ghaxar snin qabel ma kien maqtul Ġorġ l-iehor, ta' Lixandra, Ġorġ ta' Lidda kien ilu mejjet bosta snin, għax kienu nbnew il-knejjes tiegħu.

Dak li sab il-kitba li ghadna kemm semmejna, sab ukoll kitba oħra, fis-Suriya wkoll, fuq bieb ta' knisja mġarrfa, fil-belt ta' Andra. Ingibu hawn ftit kliem minn dil-kitba li fiha jissemma San Ġorġ. Dan hu:

**Anir Tis Filokhristos O Proteyon
Joannis Diomedeos Eks Idion Doron
Theo Prosinegken Aksiatheaton
Idrisas In Tauto Tou Kallinikou
Hagiou Martyros Georgiou.**

Bil-Malti jiġifieri: "Wiehed raġel li jhobb lil Kristu, Ġanni bin Djomede, bhala għotja minn flusu għamel lill-Alla dan il-bini ta' min jarah, u qieghed ġewwa fih il-fdal ta' Ġorġ il-qaddis Martri".

Fil-kotba, l-ewwel darba li jissemma San Ġorġ hija fid-Degriet tal-Papa San Gelasju, imxandar f'Ruma fis-sena 494

w.K. F'dan id-Degriet il-Papa jimna l-qari ta' ktieb li kien jismu "Passio Georgii" jiġifieri: "Il-Passjoni S. Ġorġ" li kien jinqara fil-knejjes u li kien fih hafna hrejjeff fuq il-qaddis, kif qal il-Papa, miktub min-nies bla magħrufa, li jġieghlu 'l min jidhak u jwaqqa' għaċ-ċajt id-Din Nisrani fost dawk li ma kenx Insara. Mena' wkoll hafna qari iehor ta' dik ix-xorta, imma fid-Digriet isemmi biss b'isimhom il-ktieb ta' San Kiriku u ommu, Santa Ġuditta, u l-Passjoni ta' San Ġorġ.

Insemmu hawn wiehed biss mill-ghegubijiet miżjuda li fil-ktieb tal-Martirju hemm miktuba fuq San Ġorġ. Dan hu: lil San Ġorġ sallbuh ma' salib u l-manigoldi ċarrtulu ġismu kollu bi mxat tal-hadid. Wara dan niżżlul mis-salib u daħħlul ġewwa makna bis-skien li qattagħtu kollu biċċiet-biċċiet. Dawn il-biċċiet sehtuhom ġewwa bir u fuq il-bir qegħdu haġra kbira. Dak il-hin għamlet teħżiza u l-iġbla bdew jin-qalbu u fuq id-dinja waqgħet dalma. Imbagħad niżel Kristu mis-sema ġewwa karru tan-nar u waqaf hada l-bir u amar lill-Anġlu Grabel li jaqleb il-ħaġra minn fuqu, u jinzel fih u jġib il-biċċiet tal-ġisem ta' San Ġorġ. L-Anġlu ġieghom u Kristu nefah fuqhom u għaqdu ma' xulxin u San Ġorġ reġa' sar haj u qawwi shih.

Billi, kif għidna, l-istorja ta' San Ġorġ miżjuda bi ġrajjet imghaġġba, li m'humiex minnhom, hija haġa tajba, jekk jista' jkun, li wiehed jagħzel dak li hu minnu minn dak li ma hux. Jekk naqtgħu barra l-ġrajjet tal-għaġeb, insibu li l-istorja tiegħu hija, bejn wiehed u iehor din:

San Ġorġ twieled f'Lidda, il-Palestina, għal-habta tal-aħħar nofs tas-seklu II w.K. Kien iben ta' raġel għani u f'żoġħzitu kien xi haġa - suldat jew fizjal - fit-tajfa Rumana. Kif kien im-

siefer mat-tajfa, u kien jinsab xi mkien fejn illum jghidulu t-Turkija, waslitlu l-aħbar li missieru miet u għal hekk baghtuh lejn art twelidu, l-Palestina. Dak iż-żmien, il-hakem Ruman tal-Persja, li kien jismu Dadjanu, jew Da-ċjanu, jew Tazjanu (għax fil-kotba tal-antik daqqa msemmi hekk u daqqa hekk) kien ha jaħqar lill-Insara, u kif kienu jagħmlu dak iż-żmien, kien hareġ amar li kull hadd kellu jagħti qima lill-allat, Heraklis u Apollon, biex l-Insara jew jiċċdu l-Kristu, inkella jmutu għalih. F'Lidda wisq Insara qagħdu għall-amar u harqu l-bhur quddiem l-allat pagani, għax beżghu juru ruhhom x'kienu. Għal hekk, kif San Ġorġ kien jinsab Lidda u ra dan kollu, ġabar il-ġid li kien hallielu missieru u ferrqu lil foqra, u mar minn rajh quddiem il-qadi ta' dik il-belt u stqarr li hu Nisrani. Il-qadi għall-ewwel beda jżieghel bih biex jagħti qima lill-allat bħannies l-oħra, imma San Ġorġ b'xejn ma ried jisma'. Għal hekk il-qadi qata' qalbu u amar li jaghtuh it-torturi f'nofs il-misraħ tal-belt.

San Ġorġ, bid-demmi nieżel minnu, baqa' jzomm jiebes u jfahħar lil Kristu. Ghadd kbir ta' Insara, li qabel kienu beżghu, issa għamlu bħal San Ġorġ, u marru minn rajhom jistqarru li huma Insara. Ghadd kbir ta' Pagani wkoll, jaraw lil dawk in-nies imutu ferhana, marru sabu lil min jgħammidhom u ġew jiġru jistqarru li huma Nsara. Fost dawn kienet hemm Xandra, il-mara tal-qadi ta' Lidda. Lil din bdew jagħtuha t-torturi ukoll imma mettilhom qabel ma laħqu qatgħulha rasha. Lil San Ġorġ, fl-aħħar, wara hafna mohqrija, qatgħulu rasu wkoll. Dan kien fit-23 t'April tas-sena 303 w. Kristu.

Billi San Ġorġ bil-qubija u t-twemmin tiegħu harbat ix-xogħol tal-qadi, li għal hżunitu kien magħdud bħala bhi-

ma, beda jingħad li San Ġorġ gheleb il-bhima, jew "dragun". U billi heles minn taht idejh liż-żagħżugħa Xandra, għax għamilha Nisranija u rebbaħha l-ġenna, ingħad li kien heles xebba minn dufrejn id-"dragun". U n-nies it-tix-



Qtugh ir-Ras ta' San Ġorġ.

Pittura fil-Kor tal-Knisja ta' Hal Qormi.

biha hasbuha grajja minna u bdew jghidu li San Ġorġ heles xebba minn "dragun", bħal ma Perseus kien heles mis-serp tal-baħar ta' Gaffa lil Andromeda.

Ghedna qabel li wara San Ġorġ ta' Lidda kien hemm Ġorġ ieħor, ta' Lixandra li kienu hatfuh u qatluh ġemgħa ta'nies, li mbagħad thawwad mal-qaddis. Hawn sa nghidu wkoll fuq fuq il-grajja ta' dan.

Ġorġ l-ieħor tweled f'belt jisimha Epifanja, fiċ-Ċiliċja u kien bin raġel jahdem il-fuħħar. Minn ċkunitu kien mohħu tajjeb u rghib għal flus. Meta kiber kien ihobb iżieghel bin-nies kbar biex jieħu li jrid minnhom. Wiehed ras

kbira Rumi, biex Gorg jaqla' l-flus, li kienu l-hena tieghu, hajjru jibda jrabbi l-hniezer, joqtolhom u jmellahhom u jbieghhom lit-tajfa, ghas-suldati. Ix-xoghol mar tajjeb u Gorg qala' flus kemm ried. Imma darba nkixef li kien qiegħed iqarraq bihom u mal-laħam tal-hniezer kien ihalltilhom il-laħam taf-klieb. Bagħtu jfittxuh, imma xi hadd kien nebbħu minn qabel, għax laħaq ħarab u qabad xini u rħielha lejn Lixandra siksniġiet.

F'Lixandra ltaqa' mal-Insara 'eretki', li jghidulhom Arjani u sar Nisrani 'eretku', bħalhom. Billi mieghu kien ha hafna flus, xtara qatiegħ kotba u rawwam bibljoteka kbira ġmielha u ha l-isem li kien raġel mill-aktar għorrief. Għal hekk, meta l-Arjani sehħilhom li jkeċċu lill-Isqof Sant'Atanasju minn Lixandra, għażlu lilu b'Isqof minn bdielu. Dan kien għal ħabta tas-sena 336. Malli Gorg, l-Isqof 'eretku' ra li kellu siequ fil-falka, beda jagħfas lin-nies ta' taħtu, Pagani u Nsara, u jis-

loh minnħom flus, bis-sewwa jew bid-dnewwa. In-nies ta' Lixandra xebgħu minn dak il-għaks, għal hekk darba għamlu għalih u għal shabu, Djodoru u Drakonzu, u karkruhom u għalquhom f'habs. Ftit ġiem wara ġemgħa kbira ta' nies ħabtu għal ħabs, kissru l-bieb, ħarġu minn ħemm lil Gorg u lil shabu u qatluhom u ħarquhom barra t-triq.

Żmien wara, ħafna 'eretki' qalbu Kattolki. U billi Gorg, l-Isqof Arjan kien magħdud fostħom bħala Martri, baqgħu jagħtuh qima bħala qaddis. Hekk, billi kien ħemm żewġ Gorgġijiet Martri, Gorg it-tajjeb u Gorg il-ħażin, l-Insara bdew jifixkluhom, u ma jagħ-żlux lil Gorg l-Isqof 'eretku' minn Gorg il-Kattolku, li kien suldat.

Imma ż-żejt jitlea f'wiċċ l-ilma. U bit-tiftix ta' nies għorrief, deher ċar li qabel Gorg ta' Lixandra, kien ħemm Gorg il-Martri, qaddis tas-sew.

ELSIE

(Ħaż-Zebbuġ, Marzu, 1958)

IL-FRANĠISKANI FIL-PALESTINA

Dak li llum nafuh b'San Franġisk t'Assisi, fil-bidu ta' żoġħzitu, kien xebb mogħti għax-xalar u l-hala ta' flus. Għal hekk, meta Alla għajjatlu għal ħajja qaddisa, il-bidla tiegħu kienet bħala diwja jew 'reazzjoni', tal-ħajja li kien jgħaddi qabel. U mill-ikel u x-xorb żejjed, taha għas-sawm; mix-xalar taha għat-tewba, u mill-għana taha għal faqar. U ried fuq kollox jtgħarras mas-Sinjura tal-Faqar, li bit-Taljan ta' żmienu, kien isemmħa "Madonna Povertà.

Din ix-xewqa ta' San Franġisk li jin-għaqad għal kollox mal-Faqar, sehħet fil-misraħ t'Assisi, meta ċaħad għal kollox il-ġid ta' missieru, u saħansitra

tah il-hwejjeġ ta' fuqu. Hekk San Franġisk sar tas-sewwa għalim jew 'dixxiplu' ta' Ġesù Kristu. U bin-nif-diet tal-imsiemer u tal-lanza li qala' mis-sema, sar l-eqreb xbiħa u l-għeż-eż ħabib, minn rajħ, ta' Ġesù Msallab. Riedet tkun il-hila ta' Dante Alighieri u t-tqanqil u l-ħegġa ta Hubertu ta' Casale biex jingħata ħjiel ta' din il-ħajja, imħegġa u mixgħula, u mimlija bit-tbatijiet tal-Golgota, u ried ikun is-Sabatier li bil-kitba tiegħu fisser sewwa din ix-xenqa Franġiskana.

Billi dak iż-żmien l-Ewropa kollħa kienet imħegġa għal fidwa tal-Art Im-qaddsa minn idejn il-Misilmin, u għal dan il-għan kienet tibgħat is-suldati

taghha imsejha bit-Taljan 'Crociati', jìgifieri Salibijin,, San Frangisk ma satax jibqa' barra u ma jiddahhalx f' dik iċ-ċaqliqa tal-Insara, u ghal hekk il-ghajnejn u l-qalb tiegħu ma setghux ma jingibdux lejn il-pajjiż ta' Gesù.

Fis-sena 1219 il-gwerrieri Insara dawwru l-belt ta' Damjietta, li dak iż-żmien kienet il-muftieh tal-Egittu, li, kieku haduha kien ikollhom taht idejhom il-wetgħat tan-Nil u t-toroq tas-Suriya u tal-Palestina. Jacques de Vitry li kien hemm mal-Insara u kiteb dak li ra, fil-ktieb tiegħu "Historia Occidentalis", niżżel fuq San Frangisk dan il-kliem: "Ahna rajna jasal ir-Raheb Frangisku, dak li waqqaf l-Ordni tar-Rhieb iż-Żgħar, raġel fqir u ta' ftit kliem, imma għażiż bil-bosta għal qalb t'Alla u tal-bnedmin".

Imma San Frangisk ma kienx issieheb mas-Salibijin, bħal hafna nies oħra, biex jixxèttel hu, fuq il-herba li kien iħalli warajh is-sejf. San Frangisk mar biex ikun id-dawl tal-gwerrieri Insara. U għal hekk meta huma ma riedux jissimghu, huwa għadda għan-naħa l-oħra u mar fil-qalba tal-Misilmin. M'hux talli mar fost il-Misilmin, talli żżarda jitlob min għandhom li jhalluh ikellem lis-sultan.

San Frangisk kien sama' bis-sultan tal-Egittu ta' dak iż-żmien, Melek il-Kamel. Kien jaf li hu raġel ta' qalb u għaqal kbir, u li ried, u kien jaf ibiġġel il-htigijiet mal-hajja. Kien jaf li dak is-sultan aktar kien iħobb il-ftehim inkella l-ġlied. San Frangisk għal hekk għaddielu minn rasu hsieb: la darba s-sultan huwa ta' rieda tajba, min jaf jekk biż-żgħil u bir-raj, jaqlebx Nisrani huwa u niesu, u hekk id-deni jkun safa gid? Jewwilla fil-Qoran Gesù ma hux imfisser bħala wiehed mill-aqwa Profeti tal-Islam? U Mirjam, Omm Gesù, ma għandhiex fosthom qima mill-

akbar? Jekk il-Misilmin isiru Nsara, l-imkejjen Imqaddsa jergħu jithennew bil-ġmiel u l-qima li kellhom qabel.

Iżda l-mogħdrija tal-Fqir t'Assisi ma kenitx fehmet li l-ġens tal-Misilmin huwa mfassal bħal ma fissru Dante: "alla conversione ribelle". Huma jghidu li Allah tagħha lil Mosè il-Liġi, lill-Insara l-Vanġelu u lilhom tahom il-Qoran. Mosè, Gesù u Muħammed huma Profeti t'Allah, u fosthom Muħammed hu l-aħħar u l-akbar, u ma hemmx Divinità hliel Allah. San Frangisk dahal quddiem is-sultan u kellmu bħala habib. Is-sultan ingibed lejn dak il-Fqir, li ma kellu xejn mid-dinja u stagħgeb bil-qlubija tiegħu, u tah kitba minn idej biex hadd ma jinbxu, u la lilu, anqas lil shabu, ir-Rhieb tal-Habel. Imma l-holma ta' San Frangisk, li s-sultan jaqleb Nisrani, ma sehhetx. Għal hekk, mogħni b'amar is-sultan, baqa' sejjer lejn Gerusalem.

U minn dak iż-żmien 'il hawn għaddew aktar minn seba' mitt sena, u fost il-mewġ taż-żminijiet u t-taħbit tad-dinja u t-taħwid tagħha, l-"Orjent", jìgifieri x-Xerq, baqa' sejjer fil-mixja tiegħu, bla ma jitbiddel, iħares lejn Ulied dak ir-Raheb Fqir li dahal fih l-ewwel darba b'amar is-sultan. U r-Rhieb Frangiskani jagħmlu l-gid lil kull hadd, u jitolbu minn għand Alla l-hniena għad-dinja, u jzommu fil-qima li tixir-qlhom l-Imkejjen Imqaddsa li fihom għex u miet Sidna Gesù Kristu. Jirtu dejjem il-ghelm u t-tigrib minn ta' qabilhom; fqar u miġbura, imlaqqgħin minn kull ġens tal-Ewropa, l-Asja u l-Amerka, ma għandhom x'jaqsmu mal-pulitka ta' hadd. Il-ghan tagħhom ma hux għan ta' din id-dinja, imma l-ghan tal-helsa tal-erwieh li għalihom, gewwa dik l-art, Gesù bata u miet fuq is-salib. Bħal ma missierhom San Frangisk ċaħad il-ghotjiet li ried jagħtih is-sultan,

Melek il-Kamel, hekk huma jichdu ukoll kull xorta ta' ghana ta' din id-dinja. Il-ghajnejn jixxarbu bid-dmugh meta wiehed jaqra l-istorja taghhom. L-Insara tal-Ewropa, b'kull ma ghamlu bis-sejf, ma rebhux l-Imkejjen Imqaddsa, imma l-Frangiskani rebhuhom, bis-sliem u bil-kelma t-tajba.

Gesù qal lill-ixirka tieghu: "Sa nibghatkom bhal brief fost id-djieb. Kunu ghaqlin bhas-sriep u bla hjiena bhal hamiem". U l-Frangiskani, dejjem b' dan il-kliem f'mohhom, waslu fejn waslu u ghamlu l-eghgubijiet. Inqatlu, bosta minnhom, bhala hrief, imma bil-ghaqal taghom, min-naha l-wahda jew l-ohra, dejjem gebuha fejn reduha. M'hux biss il-mohqrija ma tistax ghalihom, imma anqas il-mewt.

Uhud mill-Imkejjen Imqaddsa kienu taht idejn il-Misilmin, ohrain kienu mharsa minn qassisin tal-pajjiż u rhib ta' Rit Orjentali. Il-gwerrieri tas-Salib kienu hallow lill-Insara tar-rit Xerqi bhala sjied tal-knejjes li kienu bnew huma. Kif jghidu l-ahhar kittieba ta' dak iż-żmien, il-gwerrieri Latini kienu hbieb sewwa mal-qassisin Sirjani. Is-Salibijin ma kenux iżommu bhala eghdewwa taghhom dawn l-Insara ta' Liturgija xorta ohra minn taghhom jigi-fieri, minn ta' Ruma, ghal kemm marbutin mal-Papa bi rbit dghajjed u hafif. L-anqas hbeberija li kien hemm kienet mal-qassisin Griegi Ortodossi, ghax dawn kien jidhrilhom li huma qawwi-jin u kbar u ghalhekk ma kellhom joqogħdu taht ebda jedd li gej mill-Papa, u jistmellu l-Latini u l-knisja ta' Ruma. Ir-rebhiet tal-gwerrieri Latini qar-suhom u t-twaqqif tal-Imperu Latin ta' Kostantinopli fis-sena 1204, aktar taghom gewwa. Il-ghan tal-Frangiskani, mela, kien ukoll li jreggħu lejn Ruma lill-Insara kollha tax-Xerq, li kienu

tbeghdu minnha htija tal-pulitka bla djiena, tal-imperu ta' Bizanzju.

Il-Frangiskani lejn dan il-ghan kienu xehtu s-sahha u l-hsieb kollha taghom. Izda l-istorja tixhed kemm kienet dghajfa u qarrieqa r-rabta li saret, b' hidma kbira tal-Frangiskani, fil-Končilju ta' Lyon fis-sena 1274 u ta' Firenze fis-sena 1452. Il-Maroniijn ta' Libnan biss urew qima lejn ix-xogħol tal-Frangiskani u baqghu fidili lejn Ruma u lejn il-kbira knisja Latina. Il-Griegi, l-Armeni, is-Sirjani u l-Kaldej reggħu nfirdu u hadu l-qagħda li kellhom qabel, fi żmien il-ghlieda l-kbira Teologka.

Il-Papiet bosta drabi nqadew bil-Frangiskani bhala Nunzi u Delegati għal knejjes Xerqija jew 'Orjentali'. Wiehed mill-aktar li hadem f'din il-ghamla ta' xogħol, kien Patri Griffon, Belgjan. Fis-sena 1450 kien mibghut fost il-Maroniti ta' Libnan u raġa' kien mibghut hemm fis-sena 1469 mill-Papa Pawlu II bil-bolla "Virtutum Deus". Kien milqugh tajjed wisq mill-Patrijarka ta' dak iż-żmien, Pietru, li kien ihobb wisq jiehu r-raj tieghu. Għal hekk il-Frangiskani ghandhom ġih kbir, li dejjem hadmu għal ghaqda ma' Ruma tal-Insara Orjentali, li kien ukoll il-hsieb ta' missierhom San Frangisk, meta fl-Egittu dahal ikellem lis-sultan. Gesù beka fuq Gerusalem, imma għamel kemm għamel, ma sehhlux igieghlha temmen bih u tagħmel it-tewba. F'hekk, ir-Rhib Frangiskani, bhala ixirka ta' Gesù, ma humiex anqas mill-Imghallem tagħhom.

Billi ma sehhlhomx dan il-ghan, ulied San Frangisk, kellhom jibqghu fuq il-ghan l-iehor: il-harsien tal-Imkejjen Imqaddsa. Ma' tul is-seklu Tlittax kien hemm żewġ Irhieb Frangiskani fil-Qabar ta' Kristu, flimkien mar-Rhib Griegi. Kellhom ukoll dar żghira qrib il-Pretorju ta' Pilatu, ma' genb is-San-

twarju ta' Xmun il-Kirjani, jġifieri ha-da l-Hames Stazjon tal-Via Sagra. Wara sehħilhom jiksbu biċċa art fuq il-gholja ta' Sijon u sehħilhom ukoll li jiksbu taħt idejhom iċ-Cenaklu Mqaddes b'xi djar ta' ma' dwaru. Minn hemm kienu jaghtu kull għajnunà li jistgħu lill-Insara tal-pajjiż u jilqgħu liz-żawwarin li jmorru jżuru l-Art Imqaddsa, mill-Ewropa, u jaħdmu dejjem biex igibu taħt idejhom l-Imkejjen Imqaddsa l-oħra.

Iżda, ma' tul dan iż-żmien kollu, li fih il-Frangiskani kienu wehdedhom i-harsu r-Rit Latin fil-Palestina, kellhom jahmlu wisq moħqrijiet. Gwerer, taq-lib fil-politka, tixwix fost in-nies, xi hsara li jagħmlu l-Insara lit-Torok, kull grajja minn dawn kienet għal Frangiskani għajn ta' tbatija. Irhieb minnhom kienu jkeċċuhom, oħrajn jixhtuhom il-habs, xi whud joqtluhom, u l-koll kemm huma jahqruhom. Imma

malli t-taqbida kienet tghaddi, arahom l-imkeċċijin jergħu jġu u jġibu magħhom Irhieb oħrajn biex jimlew il-fieragh tal-maqtula. Jergħu jibdedw jaħdmu biex biż-żegħil jew bil-flus, jew bil-ħaġa l-waħda u l-oħra, jergħu jiksbu l-Imkejjen Imqaddsa li jkunu ttehdulhom. Għal dan il-għan il-Frangiskani kienu jitolbu l-għajnunà tas-slaten Insara, biex jaqbzū għalihom mas-slaten tal-Eġittu u tas-Suriya. Għal dan kienu jinħarġu minn għand is-slaten dokumenti msemmija "firmani", li jagħtu lil Frangiskani, jew "Ruhban al-Ḥabla" (irhieb tal-habel) il-jeddijiet li kellhom qabel.

B'dan ix-xogħol u t-tahbit u bit-tixrid ta' dmugh, għaraq u demm, il-Frangiskani saħħu l-qagħda tagħhom fil-Palestina; u għal kemm, drabi, jġi xi ftit żmien ta' kwiet u sliema, x'jin-qala' warajh, hadd ma jista' jaf.

KAPPILLAN D. ĠUZEPP CAUCHI

IS-SUFA

Hawn Malta, meta xi hadd ihajjarna nixtru xi haġa għolja, biex nagħmlu enfasi li ma għandniex flus, inweġbuh: "Issa nbiegh is-sufa u nixtrieha!" Jew: "Iwa, issa nbiegh il-qmis!"

Din li "nbieghu s-sufa", hija kelma qadima għall-aħħar. Ara kemm hi qadima, kienu jgħiduha l-Palestina u tinsab miktuba fl-Evangelju. Mela halli naraw is-sufa x'inhi.

Għad baqa' hafna rġiel hawn Malta, fir-rhula, li xitwa u sajf jilbsu franella. Il-franella tkun donnha qmis bla buttuni, tas-suf. Ir-rahħala li jkollhom in-nagħaġ aktarx li jagħmluha minn suf in-nagħaġ tal-merħla tagħhom.

Dik, fil-qedem, kienu jgħidulha s-sufa, m'hux il-franella. U kienet tkun twila sal-għarqbejn, donnha ċoqqa ta' raheb, u kienu jilbsu lilha wehdedha r-rġiel, meta ma kenux għad jilbsu qalziet. Is-sufa kienet, mela, l-aħħar haġa, li bniedem ma jistax jgħaddi mingħajrha. Għal hekk jgħidu b'ironija "Nbiegh is-sufa", jġifieri: Nbiegh l-aħħar haġa li għandi; noqgħod għorwien!

Fl-Evangelju miktuba hekk: Ġesù qal lix-xirka tiegħu: "Meta bghattkom bla flus u bla ikel u bla hatar, qatt ma għalkom xejn. Imma issa (li jiena sa nhallikom) bieghu s-sufa u ixtru sejf, għax insaff is-safa! (jġifieri: wasal il-waqt sa jkollkom taħsbu għar-raskom).

Kemm hawn kliem qadim, hux, fil-Lingwa Maltija? U ahna ngħiduh u ma nifhmuhx, u ma nintebhux bih!

"IL-GħARBIEL"

IS-SAWM FI ŻMIEN IL-LIĠI L-QADIMA

Issa li qeghdin fi żmien is-sawm tar-Randan jixraq li nghidu xi haġa fuq is-sawm fi żmien il-Liġi l-Qadima biex aktar nifhmu l-hsieb tal-Knisja li tridna nsumu f'dan iż-żmien imqaddes.

Is-sawm bhala tghakkis tal-gisem li bih nitolbu maħfra lil Alla kien magħruf mijiet ta' snin qabel Kristu. Il-Lhud tal-ewwel żminijiet, aktar minn elf sena qabel Kristu, kellhom sawma wahda biss fis-sena li kienet issir f'Għid il-Maħfra, li kienet fil-jum għaxra tas-seba' xahar, jiġifieri haħta ta' nofs Ottubru. Kienet festa kbira; l-ebda xogħol ma kien jista' jsir, u l-qassis il-kbir kien jitleb maħfra għad-dnubiet tal-poplu kollu.

Barra minn din is sawma, li r-Rabbinj kienu jgħidulha "is-sawma l-kbira," kien isir sawm ieħor fi żmien ta' hemm tal-poplu. Wara l-mewt ta' Sawl il-poplu sam seba' ijiem; l-Izraelin samu sa fil-għaxija qabel ma tqabdu ma' wlied Benjamin; is-sultana Jeżabel, f'isem żewġha, ordnat sawma bhala tpatti'a għad-dagħwa li hi waħhlet f'Nabot; il-profeta Jona ried li s-nies ta' Ninwe, għalkemm ma kenux Lhud, isumu biex jaqilghu maħfra minn għand Alla.

Barra minn dan is-sawm pubbliku, il-Lhud kellhom is-sawm privat. Minn rajh kulhadd kien jista' jsum kemm irid u meta jrid barra mill-festj. Waħda mil-liġijiet qodma kienet din: "Jekk mara tintrabat b'wegħda li ssum, żewġha jista' jhassrilha l-wegħda". Din ma kenitx sawma tal-liġi li ma kien jista' jhassarha haħd, imma sawma b'wegħda li l-mara tagħmel minn rajha. Hekk naqraw li David sam biex jaqla' l-fejqa ta' ibnu tar-

bija. Is-sultan Ahab sam biex jehles mill-kastig ta' Alla. Ester samet biex titlob 'l Alla jehles il-poplu tagħha.

Dan sa żmien il-jasar ta' Babel. Meta l-Lhud reġghu lura lejn arthom minn Babel (sena 536 q.K.) ziedu haħna sawm ieħor fil-liġi tagħhom. Il-profeta Zakkarija jsemmi s-sawm tar-raba' xahar (Gunju - Lulju), tal-hames xahar (Lulju - Awissu), tas-seba' xahar (Settembru - Ottubru), tal-għaxar xahar (Diċembru - Jannar). Kien hemm ukoll is-sawma li kienet issir b'tifkira tal-helsien tal-Lhud fi żmien Ester. Fi żmien Kristu l-Lhud kellhom aktar minn sawma kull xahar. Is-Sinedriju, jew il-Gvern tal-Lhud, zied sawm ieħor. Il-Lhud devoti, u fuq kollox il-Fariżin, kienu jsumu minn rajhom darbtejn fil-gingħa, bħalma naqraw fil-parabbla tal-Fariżew u l-Pubblikan. Id-dixxipli ta' Ġwanni l-Battista kienu jsumu wkoll, imma d-dixxipli ta' Kristu ma kenux. Fl-istorja tan-nawraġġu ta' S. Pawl naqraw li meta l-ġifen kien għadu fl-inhawi ta' Ċipru, kien għadda s-sawm jiġifieri s-sawma l-kbira ta' nofs Ottubru. U dan iġnna biex nagħharfu f'liema haħta tas-sena ġie San Pawl f'Malta.

Dan hu s-sawm tal-Lhud mill-bidu sa żmien Gesù Kristu. Naraw jssa kif kien isir. Is-sawm l-aktar komuni kien ta' erbgha u għoxrin siegħa, minn fil-għaxija sal-għada fil-għaxija. Ma kien jittiehed l-ebda ikel u ebda xorb. Xi għorrief tal-komma wiesgħa kienu jgħidu li bil-lejl wiehed kien jista' jiekol, bħalma jagħmlu l-Misilmin. Xi drabi s-sawma kienet iddum aktar minn erbgha u għoxrin siegħa. Ester

samet ghal tliet ijiem u tliet iljeli. Is-sawm ta' erbghin jum ta' Mosè, Elija u Gesù Kristu ghandna nqisuh bhala miarklu. Fis-sawm barra milli wiehed ma kienx jiekol u jixrob, wiehed iken jiccahhad ukoll minn kull ma joghbu u jaghtih pjaçir, nghidu ahna hasil, dlík bil-fwejjah, ilbies sabih. Xi drabi wiehed sahanstra kien jitfa' rrmied fuq rasu, jimxi b'rasu mghaddsa lejn l-art u ma jsellimx lill-hbieb li jiltaqa' maghhom. San Glormu jikteb hekk fuq is-sawm tal-Lhud ta' žmien: "Jibku, jimxu hafjin, jitmiegħku fit-trab u fir-rrmied u jorqdu fuq xkora." Fil-festi ma kienx isir sawm, bħalma anqas ma jsir fil-Liġi tagħna.

Gešù Kristu ma nedx jorbot id-dixxipli tiegħu mal-liġijiet tas-sawm imdahhlin mill-ghorrief Lhud. Dawn huma liġijiet tqal wisq biex l-bniedem jiflah jerfagħhom. Is-sawm kien penitenza, imma waqt li Kristu, l-Għarus tal-Knisja, kien magħhom kien žmien ta' ferħ mhux ta' penitenza. Jiġi žmien meta Kristu ma jkunx aktar magħhom, imbagħad isumu. Gešù qal ukoll li hemm xjaten li ma johorgux mill-bniedem hlief bis-sawm u bit-talb. Imma meta nsumu ma għand-njex nuru li ahna sajmin bħalma jagħmlu n-nies ta' žewġ uçuħ. Il-drawwa tas-sawm dahlet fost l-ewwel insara u baqgħet fil-Knisja sal-lum.

P.P. SAYDON.

IL-GIMGHA L-KBIRA F'ĠERUSALEM

Hawnhekk ma ahniex sa nghidu x'isir f'Ġerusalem matul il-Gimgħa l-Kbira kollha, minn Hadd iż-Zebbuġ sal-Għid il-Kbir, għax bjex tagħmel dan trid hafna wisa' u žmien. Sa naraw fuq fuq x'isir il-Hamis ix-Xirka u l-Gimgħa l-Kbira biss.

Il-Hamis ix-Xirka fil-ghodu, ġewwa l-Bażilka tal-Qabar ta' Kristu, u quddiem il-Qabar Imqaddes sewwa, issir quddiesa kbira bil-mużka, fuq artal tagħwied miksi bil-fidda, bil-kandleri tal-fidda u l-vażuni u l-fjuri ta' ġewwa fihom tal-fidda wkoll. Iqaddes Pontifikal il-Patrijarka ta' Ġerusalem u fil-quddiesa jbierek iż-Zejt Imqaddes. Wara l-quddiesa issir purçissjoni li fiha jduru għal tliet darbiet mal-Qabar ta' Kristu bis-Sagrament Imqaddes u wara jqieghduh ġewwa l-Qabar f'tabernaklu tal-fidda, imdawwar bix-xama' jixgħel u l-ward. Wara nofs inhar isir il-ħasil tar-riġlejn ġewwa l-Bażilka, quddiem il-Qabar ta' Kristu, mill-Pa-

trijarka wkoll. Qabel il-quddiesa il-Misilmin jifthu l-knisja sakemm jidhlu n-nies u jerġgħu jagħlquha; jerġgħu jifthuha wara l-quddiesa u jagħlquha mal-lajr wara nofs inhar.

Il-Hamis ix-Xirka, fl-4 ta' wara nofs inhar, il-Frangiskani ma' kotra kbira ta' Insara minn Ġerusalem, imorru jżuru l-Imkejjen Imqaddsa li hemm fuq l-Għolja ta' Sijon, li hija biçca mill-belt infisha, inħawi mibnija u nħawi eghlieqi ta' l-oqbra, ta' l-Insara (Latini Griegi u Armeni) u tal-Misilmin.


Fl-4 mela, il-Frangiskani johorgu mid-Dejr il-kbir tagħhom ta' San Salvatur u jiġbdu lejn Bab il-Halil, ma' qatigh Insara li jkunu jistennewhom barra d-Dejr. Jgħaddu minn quddiem binj kbir u qadim, fejn dari kien il-Qasar jew *Palazz* ta' Erodi u jitilgħu lejn ix-xellug. Jibqgħu sejr in minn triq dejqa u johorgu minn wiehed mill-bibien tal-belt, li jghidulu Bab

id-Dahud; hemm jinsabu tliet toroq: tal-lemin tjeħu għal barra Bab il-Halil; tax-xellug tinżel għal Wed ta' Gożafat, u ta' quddiem għaċ-Ċenaklu.

Jibqghu sejr in 'il quddiem u jaslu f' misrah żghir magħluq bejn id-djar tal-Gharab u l-Knisja tar-Rhieħ Benedittini Ġermaniżi. F'dan il-misrah ikun hemm ukoll jistennew għadd iehor kbir ta' Nnsara, mill-Palestina u minn kemm il-ġens ta' l-Ewropa, fosthom qassisin u rħieb u tfal ta' l-iskewġel ukoll. Jidhlu fid-dar fejn hemm

du Missierna, Sliema u Glorja għall-qligh tal-Mahfriet jew *Indulġenzi*. Imbagħad min irid johroġ u min irid joqgħod ftit hemm u jitla' minn xi sitt tarġiet għal ġewwa kamra oħra żghirra jghidulha ta' Ruh il-Qodos, tifkira ta' nżul tagħha fuq l-Appostli Wara naqra kulhadd tinżel minn tarag iehor u johroġ minn hemm.

Miċ-Ċenaklu jmorru jagħmlu żjara lill-Knisja tal-Benedittini, li semmejna qabel, mibnija fuq l-imkien fejn kienet id-dar li fiha mietet, jew raq-




iċ-Ċenaklu Mqaddes, fejn Ċesù għamel l-aħħar ikla tal-Għid mal-Appostli, awl il-lejli qabel ma mietet, u hallieħom l-Akbar Tifkira.

iċ-Ċenaklu, l-ewwel il-Frangiskani u warajhom in-nies. Jghaddu minn go kamra kbira ta' barra, jiġu f'bitħa u fuq ix-xellug hemm tarag li jtilghu minnu għal fuq bejt. Fuq il-bejt hemm għorfa, u l-Lhudj li jagħmel minn dik id-dar jiftaħ il-bieb tagħha. Hemm huwa iċ-Ċenaklu, u l-Frangiskani u n-nies jidhlu fiħ.

Raheb Frangiskan jilbes l-ispellizza u l-istola u jghid *Dominus vobiscum* u jaqra l-Evangelju fejn jisemma l-Hasil tar-Riġlejn u t-Twaqqif ta' l-Ewkaristija, imbagħad iġhid *Antifna*, *Versett* u *Oremus*, bil-Latin. Warajh, Frangiskan iehor jaqra kollox bħalu imma bil-Isien Għarbi. Wara dan iġhi-

det għal ftit hin il-Madonna. Johorġu minn hemm u jghaddu mit-triq li għaddew minnha qabel u jidhlu f'Dejr ta' l-Armeni fejn kienet id-dar tal-qassis Kajafa. Hemm knisja żghira Armena u l-mejda tal-artal tagħha magħmula min-nofs haġra mdawra donnha haġra ta' mithna. L-Armeni jghidu li dik hija l-haġra li kienet tagħlaq il-bwejba tal-qabar ta' Kristu. Jista, jkun li hekk u jista' jkun ukoll li ġiebuha minn xi qabar iehor, għaliex oqbra bil-haġra mdawra kien hemm u għad hemm issa wkoll fl-inħawi ta' Ġerusalem.

Barra mill-knisja hemm siġra taż-żejtun li l-Armeni jghidu li kienet li



Il-faccata tal-Bazilka tal-Agonija, fil-Ċnien tal-Ġetsemni, fejn issir tliet siegħat Sahra Hamis ix-Xirka bil-lejl.

li rabtu magħha lil Ġesù sakemm iqum il-Qassis il-Kbir li kien rieqed. Dan imma ma jistax ikun għax is-siġra hija siġra żgħira hafna, u l-Passjoni ġrat ilu ftit anqas minn elfejn sena.

Minn hemm johorġu u wara ftit jidhru mill-ġdid fil-belt minn Bab id-Dahud (dak li semmejna l-ewwel) u jgħaddu fid-Dejr il-kbir ta' l-Armeni, fejn hemm żewġ knejjes: fejn kienet d-dar tal-qassis Hanna u fejn il-Lhud qatghu ras San Gakbu, hu San Ġwann l-Evangelista. Il-bieb ta' l-ewwel knisja qadim hafna u mnaqqax bi slaleb u weraq, f'disinji sbieħ. Fit-tieni knisja hemm rokna, wara l-artal, li fiha

mal-hajt, ġewwa l-ħġieġ, hemm xbieha ta' ras S. Gakbu, maqtugħa, b'għajnejh magħluqa. Hemm iġhidu li hu l-imkien sewwa li fih il-Lhud qatghu ras il-qaddis b'amar ta' Erodi, u dan jista' jkun hafna għax hemm kien tasew il-ġnien tiegħu.


Hada l-bieb tal-knisja, magħluqin ġewwa xibka tal-hadid l-Armeni juru tliet haġriet kbar. Iġhidu li wahda minnhom ġiebuha minn fuq Sijon, l-oħra minn fuq it-Tabor u t-tielet wahda mill-qiegh tax-xmara tal-Ġurdan.

Minn hemm jmorru jżuru knisja oħra żgħira u fqira, il-knisja tas-Sir'ani, fejn jingħad li kienet id-dar ta' Marija

omm Gwanni Marku, fejn kienu maghluqin l-Insara meta lil San Pietru xeh-tuh il-habs. Hemm San Pietru mar jhabbat il-bieb meta l-Anglu helsu, kif inhu miktub fl-Atti ta' l-Appostli (k. XII, vv. 1-19). Fuq l-artal hemm xbieha tal-Madonna li bhal tal-Mellieha ta' Malta, jinghad li San Luqa sawwarha b'idejh.

Dak il-hin ix-xemx tkun tbaxxiet sewwa u d-dellijiet jimlew it-toroq ta'

biex tghaddi l-lejl hemmekk trid tba-ti hafna. Gewwa l-Edikla, fejn ikun hemm is-Sagrament ikun hemm is-shana, ghax ikun hemm hafna xama' jixghel (u fwieha ta' ward, li jkun im-zejjen bih il-Qabar ta' Kristu), imma barra jkun hemm il-kesha. Hemm gew ma tistax toqghod il-lejl kollu, ghax trid toqghod gharkubbejk, u l-ghadam taghhom jibda jughga. Jekk toh-roq minn hemm u toqghod bil-qieghda



Cewwieni tal-Bażilka tal-Agonija, fil Gniien tal-Cetsemni, Quddiem l-artal: Il-Blata li fuqha Cesù gharaq id-Demm.

Gerusalem. Ghalhekk il-Frangiskani jergghu lejn id-Dejr ta' San Salvatur u n-nies imorru lejn djarhom, jew lejn il-lukanda, jekk ikunu barranin.

* * *

Hamis ix-Xirka gewwa l-Bażilka tal-Qabar ta' Kristu ssir l-Adorazzjoni n-nhar u l-lejl kollu. Il-Bażilka tkun maghluqa, imma fis-sebgha ta' fil-ghaxija l-knisja tiftah ghal hames minuti biss, biex min irid jidhol jghaddi l-lejl hemm. Ftit jidhlu nies, ghaliex

fuq xi targa, ghax siggijiet jew bankijiet ma jkunx hemm, tibda taqbez bil-bard. Jien li qieghed nikteb, darba ghamiltha, u ma hassejtx bard bi ffit, ghalhekk qtajt li ma nargax.

Fis-sebgha u nofs, il-Hamis ukoll, tibda s-Sahra u l-Adorazzjoni fil-Bażilka tal-Getsemani. Hemm imorru kotra kbira ta' nies, li l-Bażilka tkun mahnuqa. Dawl ikun hemm ffit ghax jinxteghel xama' biss u bozoz zgħar homor, bjex ifakkru l-qtar tad-demm ta' l-Agunija ta' Gesù. Ikun hemm armonju u l-Frangiskani u t-ftal ta' l-


iskola tagħhom ikantaw kant ta' ni-
ket. Il-Kurat tal-Parroċċa ta' San Sal-
vatur jaqra l-Evangelju ta' l-Agunija
bil-Latin u bil-Gharbi u wara kull qa-
ri jkun hemm xi hames minuti skjet.
Jekk tidhol fil-Bażilka dak il-hin tist-
hajlek li dhalt fil-knisja tal-fatati, ghax
tara kotra kbira ta' nies u ma fismax
hoss ta' nifs u anqas tara lil hadd jit-
harrek. Wara s-skiet ikun hemm il-
kant kiebi mill-ġdid. Fil-Bażilka, qud-
diem l-artal hemm il-Blata li fuqha
Gesù għaraq l-għaraq tad-dem. Tis-
ta'lek qiegħed tarah. Imkien iehor
ma thoss il-ghafsa ta' qalb bhal ma
thossha hemm ġewwa dak il-hin. Me-
ta jehilsu kollox, wara xi tliet siegħat,
in-nies geġwigija wahda joħroġu mill-

jitilghu lejn Gerusalem.
Bażilka u jaqsmu l-Wied ta' Kídrón u

* * *

Nhar il-Gimgha l-Kbira fis-sitta u
nofs ta' fil-ghodu, ikun hemm quddie-
da kantata fil-Bażilka tal-Qabar, fil-
kappella ta' fuq il-Blata tal-Kalvarju.
Il-kappella tkun marsusa bin-nies. Jit-
kanta l-Passju ta' San Gwann u fi-
ahħar id-Djaknu jiehu l-ktieb u joq-
ghod gharkubbtejh fejn il-hofra tas-
salib u jkanta bil-qajl: *et inclinatio*
capite HIC tradidit spiritum. Jigifieri:
"HAWNHEKK mej'el rasu u harġet
ruhu".

Imbagħad jitekantaw l-*Improperi* u



It-Triq tal-Vija Sagra, minn għand Pilatu sal-Kalvarju, li minnha għadda Gesù mgħobbi
s-salib. Mit-tieni stazzjon sat-tleiet: nizla. Mit-tleiet sal-hames: triq watja. Mill-hames
sat-tmax: dejjem telgħa.

ssir il-kjuxta tas-Salib, bhal ma ssir ukoll fil-knejjes hawn Malta, imma hemm issir fuq il-Kalvarju, fejn dik il-funzjoni saret l-ewwel darba, meta Santa Liena sabet il-Ghuda tas-Salib. Wara n-nies imorru tnejn tnejn ibusu s-Salib li jkun mimdud fuq imhadda.

* * *

Wara nofs inhar, fis-siegha, in-nies tingabar hdejn il-Qorti ta' Pilatu, il-lum skola tal-Misilmin. Malli jasl'u l-Frangiskani kulhadd jitla' r-rampa u jidhol fil-bitha gewwa, minn bieb kbir tal-hadid. Hemm issir l-Ewwel Stazzjon tal-Vija Sagra. Mhux ghax Pilatu lil Gesu qatagh-hielu ghall-mewt hemm gew, imma biex il-Frangiskani u l-Insara jzommu l-jedd li jistghu jidhlu. Pilatu qatagha ghall-mewt lil Gesu, barra, fin-naqra ta' Forum, jew *Litho-Strotos*. Hemm gew tkellem ma' Gesu biss, biex jara x'kien u ma kienx. Issir l-Ewwel Stazzjon u r-Raheb Frangiskan jaghmel priedka qasira, wieqaf fuq siggu kbir, li jgorru minn Stazzjon ghall-ohra, fuq rasu, wiehed Gharbi Njrsani. Johorgu minn hemm u jaghmlu t-Tienj Stazzjon barra fit-triq, dejjem bil-priedka zghira fuq is-siggu. It-Tielet Stazzjon issir f'salib it-toroq. Ir-Raba' ftit 'l hemm minnu. Il-Hames, fil-bidu tat-telgha, u f'xi nofs it-telgha, is-Sitta. F'salib it-toroq, fuq, issir is-Sebgha Stazzjon. Ftit 'il fuq issir it-Tmienja, u n-nies

jergghu jduru 'l isfel, ghax ma hemmx triq minn hemm ghall-Kalvarju. Jimxu ftit, jitilghu taraġ u jidhlu fi sqaq, u fit-tarf tieghu jaghmlu d-Disgha Stazzjon. Johorgu mis-sqaq, jinzlu t-taraġ u jmorru le'n il-Knisja tal-Qabar ta' Kristu, fejn jinsabu l-ahhar Hames Stazzjonijiet.

* * *

Fil-Knisja tal-Qabar ta' Kristu, fit-tlieta ta' wara nofs in-nhar, isiru t-*Tniebri*, u fis-sebgha ta' fil-ghaxija, meta jkun dalam, issir Purcissjoni gewwa l-Knisja nfisha, b'salib kbir, b'sura ta' Gesu msallab fih. Tibda mill-kappella tal-Frangiskani u tintemm fil-Qabar ta' Kristu, u kull fejn tieqaf issir priedka b'xi lsien. Fuq it-taraġ tal-kappella, priedka bit-Taljan; quldiem il-Hagra tal-*Improperi* bil-Grieg; hada l-Giebja tas-Salib, bil-Germaniz. Fuq il-Kalvarju, fl-artal tal-lemin, bl-Ingliż, u n-naha tax-xellug, bil-Françiz. Kif jinzlu l-Kalvarju, priedka bil-Gharbi, u fl-ahhar, quldiem il-Qabar ta' Kristu, priedka ohra bl-Ispanjol. Meta jkunu fuq il-Kalvarju, jaqalghu s-sura ta' Gesu msallab mis-salib u jerfghuha f'liżar erba' Djakni. Isfel, iroxxu fuqha trab tal-fwieha u jehduha u jqeghduha gewwa l-Qabar. Il-Purcissjoni tintemm hemmhekk, u l-Misilmin jifthu bieb il-Knisja u kulhadd imur lejn id-dar.

HANNA L-MALTI.

R.I.P. — B'ghafsa ta' qalb inhabbru l-mewt tal-habib taghna r-**Rev.mu Mons. Kan. Guzeppi Cefai**, Kantur tal-Kattidral t'Ghawdex li grat fid-9 ta' Jannar 1958, ghoxrin jum sewwa wara l-mewt ta' ohtu s-Sinjorina Marija Anna Cefai.

Kellu 84 sena. Sacerdot gharef u qalbieni, mal-gieh tal-Mulej fittex dejjem inibbet fi qlub l-insara l-qima lejn il-Madonna Assunta, meqjuma fis-Santwarju taghha ta' Pinu, li tieghu ghal hafna snin kien il-Mexxej. **Mulej, aghtihom il-mistrieħ ta' dejjem.**

IT-TWAQQIF TAL-KUMMISSERIJA TA' L-ART IMQADDSA F'MALTA

Jekk, mit-Triq ta' San Pawl, tidhol fi-Kunvent ta' Ġiezu tal-Belt, u tilwi mal-kurridur il-kbir ghan-naha tax-xellug, ġewwa nett, hada t-taraġ, tara bieb kbir u fuqu salib aħmar b'erba' slaleb żgħar fl-erba' rokon tiegħu, u kitba: *Commissariatus Terrae Sanctae*. Hemm ġew hemm naqra ta' kunvent barrani maqtuġh għalih, li ma jagħmilx mal-Provinċja ta' Malta, iżda mal-Kustodja ta' Ġerusalem. U hemm jinsabu: uffičju, libreriya żgħira, naqra ta' arkivju, u farka ta' mużew ta' l-antikità. U fuq, matul taraġ, hafna ċelel, fejn il-Frangiskani li jkun sejrjn lejn il-Palestina jew ġejjin minnha, jistgħu jistrieħu f'tit, qabel itemmu s-safar. Dan il-kunvent ċkejken jew Kummisseriya, għandu nitfa ta' storja li sa nghiduha fuq fuq.

* * *

Meta twaqqfet il-Kummisseriya ta' l-Art Imqaddsa fil-Kunvent ta' Ġiezu tal-Belt, ma hux magħruf sewwa sew, imma aktarx kien fis-sena 1636. Għax fil-qagħda alanija tal-“Propaganda Fide”, f'Ruma, fis-7 ta' Lulju ta' dik is-sena, żewġ Kummissarji ta' l-Art Imqaddsa, Patri Pawl ta' Madrid u Patri Binnard ta' Castillo, fost tnejn jidher oħra talbu biex jingħata amar lill-Gwardjani tal-Kunventi, fejn hemm il-Kummissarji ta' l-Art Imqaddsa u ma kellhomx taqsima tagħhom, li jingħatawlihom ċelel għal shabbom, fejn jistrieħu f'tit waqt is-safar. U din it-talba kienet milqugħa mill-“Propaganda Fide”, li qatgħet li għandu jsir hekk.

Huwa magħruf ukoll minn ittra mik-tuba minn Malta minn idejn Patri Anton ta' Virgoletta, fl-24 ta' Settembru

1637, li f'Malta kien jinsab minn xi żmien Kummissarju ta' l-Art Imqaddsa u li kien jismu Patri Arkanglu, u li kien qiegħed jagħned biex iwaqqaf taqsima għal Missjunarji, bħal ma kien imwissi minn Ruma li għandu jsir. L-ittra mibgħuta lill-Kardinal Prefett tal-“Propaganda”, Antonio Barberini, u tghid dan il-kliem li ġej:

“Tkun imgharrfa s-Sinjuriya Tiegħek bil-marda ta' Patri Antonio ta' Pescopagano, u b'kemm qiegħed jahdem il-Patri Arkanglu ta' Malta, Kummissarju ta' l-Art Imqaddsa. Ma jistax wieħed jfisser b'kemm hniena jiehu hsieb ir-Rhieb kollha ta' Ġerusalem u kemm jiswa lill-Art Imqaddsa, billi jahseb għall-ikel u għas-safar tagħhom, għad li ma għandux flus għajr dawk biss li jiġbor minn Malta. Mhux biss dan, imma wkoll tagħa seba' mitt skud lill-Prokuratur ta' Messina, u b'hekk inghafas hu, u haduha miegħu r-Rhieb l-oħra ta' Malta, li jahsbu biss għal dak li jaqbel lilhom. u jagħmlu kemm jistgħu biex ifixklu dan il-gid. Qiegħed nikteb dan biex il-“Propaganda” tkun imgharrfa bil-grajja, l-aktar issa li wasallu l-amar minn Ruma li jjibni żewġ kmamar għar-Rhieb ta' l-Art Imqaddsa. U meta semghu b'dan ir-Rhieb l-oħra hedduh li jkeċċuh 'il barra minn Malta. Naf imma li għandu min ihami għalih billi jarawh daqs hekk tal-hsieb u ta' qalb tajba” (Golubovich: “Biblioteca di T.S.”, tomo I, faċċata 66). Minn din l-ittra jidher ċar li l-amar kien wasal minn Ruma wara t-talba li kienu għamlu P. Pawl Madrid u P. Binnard Castillo.

Minn memorjal ieħor hu magħruf

ukoll li kien wasal amar minn Ruma lill-Patri Gwardjan tal-Kunvent tal-Belt, biex jaghti malajr erba' ċelel lill-Kummissarju ta' l-Art Imqaddsa. U dawn iċ-ċelel kienu isfel, iħarsu lejn il-kurridur fejn issa hemm l-Oratorju tal-Kurċifiss. Imma billi din il-ghotja saret fuq il-qalb, wara ftit il-P. Gwardjan sadd bil-ħaġar il-bibien ta' dawn iċ-ċelel min-naħa ta' ġewwa u fetah bwieb oħra min-naħa ta' barra, u krie-hom lin-nies.

Il-ħaġa baqgħet hekk sas-sena 1640, meta kien Malta l-Kummissarju ta' l-Art Imqaddsa P. Kornelju ta' Cascia, li aktarx kien mibgħut hawn mill-Kurja ta' l-Ordni, Għedna *aktarx*, għax d'k is-sena nfisha l-“Propaganda Fide” kitbet lill-Inkwizitur ta' Malta sabiex iġieghel lill P. Kornelju jaghti l-wisa' lil P. Bonaventura, Malti, għax kien imiss lilu (Mill-Arkivju ta' l-Inkwizitur, il-Palazz ta' l-Isqof, il-Belt).

B'danakollu P. Kornelju ma hamilx il-għemil tal-P. Gwardjan, fuq iċ-ċelel li ħa lill-Kummissarju u krie-hom lill-barranin. U billi ma għamel xejn miegħu bit-talb u l-kelma t-tajba, kiteb lill-“Propaganda Fide” l-ittra li sa ngibu hawn taħt:

“Eminentissmġ u Rev.mi Sinjurġ,

“Patri Kornelju ta' Cascia, Kummissarju ta' l-Art Imqaddsa fil-gżira ta' Malta, jitlob li jgħarraf lill-Eminenzi Tagħkom li fil-Kunvent tal-Frangiskani ta' Ġiezu ftit jlu kienu mogħtija xi ċelel lir-Rhieb li jkunu għaddejnin lejn Ġerusalem. Imma minn xi snin 'il hawn ir-Rhieb ta' dak il-Kunvent għalqu bil-ħaġar il-bwieb ta' dawn iċ-ċelel min-naħa ta' ġewwa u fetħu bwieb għat-triq u krewhom lill-barranin. Għalhekk l-imsejkna Frangiskani ta' Ġerusalem li jgħaddu minn Malta, issa jkollhom imorru joqogħdu l-Isptar, fejn huma jiddeju u n-nies

jistagħbu jarawhom m'ħumieħ mill-qugħa minn shabbhom. Għalhekk nit-lob lill-Eminenzġ Tagħkom li dawħ iċ-ċelel jerggħu jingħataw lill-Kummissarju u jinfetħu l-bwieb ta' ġewwa bħal ma kienu qabel u jingħalqu l-bwieb li jagħtu għat-triq, u tingħata wkoll lill-Kummissarju l-kappella tal-Qabar ta' Kristu biex jinżammu fiha l-flus li jkollu sakemm jinbagħtu l-Art Imqaddsa.”

Wara dġn l-ittra, il-“Propaganda Fide”, fid-19 ta' Diċembru 1640, kitbet lill-Inkwizitur ta' Malta ta' dak iż-żmien, Mons. Ganbattista Gori-Pannellini, u amritu jwettaq it-talba ta' P. Kornelju. L-ittra hija din:

“Ill.mu u Rev.mu Sinjur,

“Minn dan li hawn mġktub f'din l-ittra (*ta' P. Kornelju*) is-Sinjuriġa Tiegħek tifhem kemm iċħtieġu x'imkien fejn joqogħdu r-Rhieb li jkunu sejrjn l-Art Imqaddsa jew ġejjn minnha, li jaħslu jgħaddu minn Malta, u wkoll it-talba li għamel il-P. Kummissarju ta' hemm lill-“Propaganda”. Aħna nifhm u li ma hix ħaġa sewwa li dawħ ir-Rhieb, l-aktar meta jkunu ġejjn minn Ġerusalem, għajjenin u mikduda, wara safra twila, ikollhom imorru joqogħdu l-Isptar. Għal hekk namruk tagħmel kif talab il-P. Kummissarju u nħallu f'idejħ li dak li talab isehħ, u nagħtuk is-setgħa kollha meħtieġa biex tagħmel dan.

“Njxtiqulek kull ġid.

“Antonio Barberini, Kardinal.

“Francesco Ingoli, Segretarju.” (“Miscellanea”, tal-Kummissariġa tat-Terra Santa, il-Belt).

Għal hekk l-Inkwizitur, fid-29 ta' Mejju 1641, baġħat lill-kancellier tiegħu, Dun Salv Burlò, li ħa iċ-ċelel u raddhom lil P. Kornelju, Kummissarju tal-Art Imqaddsa.

Imma dawn iċ-ċelel ma damux wisq

jaghmluha ta' eghmara ghar-Rhieb tal-Qabar ta' Kristu. Ghax kif jidher mill-“Atti” tan-Nutar Pietru d'Armenia, fil-jum 20 ta' Frar 1630, il-Kunvent ta' Ġiezu kien xtara dar, bini wiehed mieghu, bil-bieb fit-triq ta' Santa Luċija. Did-dar kienet ta' wahda jisimha Katarina, il-mara tal-Papas Grieg-Kattoliku, Giovanni Metaxi (Chetta-Schirò: “Memorie del Rjto Greco in Malta”, p. 24, etc.). Inxtrat tliet-mija-u-hamsa-u-tmenin skud.

Din id-dar, f'Gunju tas-sena 1656 hadditha l-“Propaganda Fide” u tatha lill-Kummissarju tal-Art Imqaddsa biex jistrieħu fiha r-Rhieb li jkunu ġejjin u sejrjn Ġerusalem. Din id-dar hija, bi ftit tiswijiet li saru minn dak iż-żmien 'il hawn, dak il-Kunvent ċkejjken, bil-bieb kbir, bis-salib aħmar fuqu, fix-xellug tal-kurridur tal-Kunvent ta' Ġiezu tal-Belt, li semmejna fil-bidu.

P. V. CARDONA, O.F.M.

AGRAPHA CHRISTI

(Jorbot mal-ħarga ta' qabel, faċċata 30)

Fi ktieb jghidulu *Codex Bezae*, li jinsab f'Cambridge, l-Ingilterra, fil-Bxara ta' San Luqa, k. VI v. 4 hemm miktub li darba Ġesù ra raġel jahdem fil-ghalqa, nhar ta' Sibt. Resaq fuq il-ħajt u qallu: *Raġel, jekk taf x'int tagħmel, tkun imbierek; imma jekk ma tafx x'int tagħmel, tkun mishut.*

Ried ifisser Ġesù, li jekk dak ir-raġel kien jahdem għal xi htieġa, biex is-Sibt minn bdiel gid, kif irid Alla, ma jisfalux ta' deni, kien imbierek, għax għamel raj Alla; imma jekk haseb li b'xogħlu kiser is-Sibt, kien mishut, għax li kien dnuh, kieku għamlu xorta wahda.

Qawl iehor ta' Ġesù, li fiħ wisq fejda għal min itegħmu, hadtu minn ktieb Ingliz (Sweet Scented Leaves) miktub minn mara Kattolka Ingliza (Violet O'Connor), li ma nafx minn fejn tennieta. Ġesù darba ra kelb mejjet mormi fit-triq. Kif rah qal: *il-ghaġ (avorju) ma hux aktar abjad minn snienu.* Il-Lhud li kienu mieghu staghbu. Qalu: “Min hu dan li saħansitra f'kelb mejjet isib xi ħaġa x'ifahhar?” Donnu ried Ġesù b'dal-

kliem jaghtina turija li għandna nsemmu l-gid li naraw f'ħadd jehor, imqar kien qajja, aktar mid-deni tagħhom, imqar ikun wisq. Kemm nonqsu ta' kull jum f'din il-ħaġa! Kemm nies m'humiex għajr imaqdru lill-gharhom biex jgħattu xturhom, jew biex juru n-naqra ta' ħajr li jistħajjlu li għandhom huma!

Fi ktieb qadim miktub mill-ewwel insara, li jithaddet fuq il-Mewt ta' Ġesù, miktub dan li ġej, li mill-bixra tiegħu jidher li aktarx hu minnu. Meta Ġesù kien quddiem Pilatu, u resqu l-Lhud iqassu fuqu u jixluh, il-ħakem Ruman qallu: “Tisma' x'inhuma jghidu fuqek? Int xi twieġeb?” U Ġesù għal dal-kliem qal lil Pilatu: *Kull ħadd għandu s-setgħa fuq fommu, li jghid il-gid jew id-deni. Jaraw huma.* Jiġifieri, m'hux kull ma jghidu n-nies għandu jkun minnu. Daqs kemm bniedem jista' jghid is-sewwa, daqs hekk iehor jista' jghid il-gideb. Jekk min jitkellem ikun ħabib, jew għadu; jekk għandu xi qlieġ, xi fejda, jew xi mikseb, aktarx li jghawweg is-sewwa. Jekk dak li jkun ma

jkunx ra b'ghajnejh, is-sewwa ma ghandux jaqta' li jafha qatt.

Dan il-qawl li ġej ukoll insab mik-tub fuq il-weraq tal-bordi ġewwa qabar tal-Insara fil-Masar. Darba Ġesù dahal fil-Maqdes tat-Tempju ta' Ġerusalem, mal-iġirka tiegħu. Rahom wiehed mill-Farisin u qal lil Ġesù: "Ma tisthux, tidhlu fil-Maqdes negsin, minghajr ma tinhaslu u tbiddu?" Wiegħbu Ġesù: *Jewilla int, li qieghed hawn, safi?* Wiegħeb l-Ifras: "Jiena safi, ghax qabel ma dhalt inhsilt u ndlikt bil-misk." Raġa' wiegħeb Ġesù: *Imsejkna intom il-Farisin, għomja li ma tarawx. Int inhsilt fl-ilma nieges, li fih intefgħu klieb u ħnieżer. U dlikt ġismek bil-misk bħal ma jagħmlu n-nisa tad-dnub biex jingħoġbu u jqanqlu xewqat ir-rgiel. Intom indaf u tfuħu minn barra, imma minn ġewwa mimlijin bil-ġież u l-intiena. Imma jien u l-iġirka tiegħi, li int tgħid li ahna negsin, ahna misfijin fl-ilma li hiereg minn (Maqghad Alla).*

Kemm imissu kull bniedem, meta jara xi nuqqas f'għajru, qabel ma jis-tagħgeb bih u jgħid fuqu u jsawwru bi l-wien koroħ, isaqsi lilu nnifsu l-mistoqsija li saqsa lil dak l-Ifras, Ġesù: "Jewilla jien, li qieghed nistagħgeb b'dan, safi?" U kemm ftit nies jis-tgħu bi dmirhom kollu jwiegħbu li iwa. U minn dawn il-ftit kemm l-iwa tagħhom ikun tač-čajt, bħal ma kien ta' dak l-Ifras! Jekk għadek ma wqajtx f'dik il-ħti'a bħal flien li tistagħgeb bih, jewilla tgħodd ruhek b'ahjar minnu? Qatt sibt ruhek f'dak it-tigrib bħalu u hriġt b'wičč il-ġid? Mela, qajla qajla, ghax kieku sibt ruhek bħalu ma tafx kontx tagħmel aghar minnu.

Fi ktieb qadim, jgħidulu *Didascalia* hemm miktuba dil-kelma čara ta' Ġesù: *Hadd m'hu magħruf, jekk m'hux*

imġarrab. Biex bniedem jingħaraf jekk hux tajjeb jew ħazin, irid l-ewwel għaddi mill-magħsar tal-hemm u d-dwejjaq. Il-hajja hafifa, bla tigrib, ma tisser xejn. Fil-ghaks u fil-moh-qri'a johroġ mill-bniedem dak li għandu f'qalbu.

Fi ktieb ieħor qadim tal-ewwel In-sara hemm miktub ukoll dal-qawl sabih ta' Ġesù: *Min hu dgħajjef, għandu jgħix bis-saħħa ta' min hu qawwi*. Hekk għandu jkun, jaħasra, tal-anqas bejn l-Insara. Min għandu n-nieqes, m'hux bi htijietu, ghax m'għandux jgħix ma' min għandu ž-žejjed? Imma bosta jagħmlu bil-maqlub ta' dal-qawl ta' Ġesù, u jinqdew bid-dagħaf, biex jagħsruhom u jistagħnew minn fuq demmhom.

Fi ktieb tal-Bxara qadim li nsab m'ilux wisq fil-Masar, fil-k. XVI v. 14 ta' San Mark hemm din iż-żjieda, li miktub li qaluha l-hdax l-Appostlu, m'hux li qalha Ġesù, meta čanfarhom ghax ma kienux omnu fil-qawma tiegħu: *Dan iż-żmien li ahna fih qieghed f'idejn ix-xitan, li bis-saħħa tal-erwieh ħżiena tiegħu, ma jhallix lil min jifhem is-sewwa t'Alla! Għal hekk Int, Mulej, dawwolna moħħna!*

Dak iż-żmien li semmew l-Appostli, raġa' ġie fuqna, milli jidher. Issa wkoll, donnha li d-dinja tinsab taht idejn ix-xitan, li bis-saħħa ta' hafna nies ħżiena, jaħdem dejjem biex inaqqas u jneħhi għal kollox it-twemmin fid-dinja l-oħra, halli kull hadd jixxala f'did-dinja u jitgħrarr fid-dnubiet. U ahna wkoll jaqbilna nitolbu t-talba li l-Appostli talbu lil Ġesù, li jdawwilna moħħna, imsejkna nies tad-dinja, ħalli naraw u nifhmu l-ghajb li fih ninsabu, u naghmlu t-tewba, qabel ma nsibu ruħna fid-dagħbien tal-ahhar telfa, li minnu ma jkunx hemm helesien, għal dejjem. FRA NIKOL.

AHBARIJET TAL-PALESTINA

Il-Lhud inixxfu baħar. — Matul ix-mara tal-Gurdan hemm tliet għadajjar li jgħidulhom ibħra. L-aħħar u l-akbar huwa l-Baħar il-Mejjet, 'il fuq minnu hemm il-Baħar ta' Tabarija, u 'l fuq aktar **kien hemm** Baħar il-Hula, li issa ma għadux aktar, għax nixxfuħ il-Lhud. Fejn kien dan il-baħar, jew aħjar, għadira, issa żerghuh ross u ġabra minnu ġabra ta' ross liema bħalha. Mhux talli l-ġabra kienet kbira, talli l-Lhud jgħidu li r-ross tal-Hule huwa l-aħjar xorta ta' ross li fiha dinja.

It-tahfir ta' Hal-Hul. — F'raħal jismu Hal-Hul, qrib Hebron, f'tahfir li qegħdin jagħmlu l-Amerikani tat-Tagħlim Xarqi, sabu qatigh fuħħar li għandu mis-sena 1750 qabel Kristu. Fost dan il-fuħħar sabu statwa li qatt ma dehret bħalha: hija mara għamla ta' piramda, wiesa minn isfel u tidjieq għal-xej-għal-xejn, in-naha ta' fuq. Hu maħsub li n-nies tal-qedem ġiebuha mill-Eġittu.

Kixfa ta' belt midfuna. — Il-Lhud, taħt it-tmexxija ta' Dott. Yadin, li huwa wkoll General ta' l-Armata Lhudija, iben il-Professor Elija Sukenik, kixfu belt kbira ġmielha li kienet midfuna taħt l-art, jisimha Hatzor, fil-Galilija. Fiha sabu katakombi u ġewwa fih kien hemm kotra ġarar u qar-rabiet tal-fuħħar u tal-ħġieġ. F'kamra mill-kmamar ta' dak il-katakombi nstabu midfuna tnejn minn ulied wiehed Rabbi Lhudi tal-antik, jismu Rabbi Yadan.

Mużajk qadim qrib San Ġakbu. — L-Armeni li għandhom taħt idejhom il-knisja fejn Erodj ġieghel li jaqtgħu ras San Ġakbu l-Kbir, kixfu mużajk Bizantin qrib il-knisja tagħhom. Il-

mużajk ma hux xogħol irqiq, u magħmul minn tliet lewnijiet biss: abjad, iswed u aħmar. Ma jistax jingħad sewwa x'kien qabel ma jinkixef kollu. Qrib tiegħu nstabu wkoll xi oqbra, għallhekk inhaseb li hemm kienet il-qiegha ta' l-art ta' xi knisja.

Il-Bibbja miflija bil-makna. — Makna elettrika jisimha "Unicav" fi 17-il jum għamlet xogħol aktar milli kien jagħmel raġel f'erbgħin sena. Għamlet bħal Dizzjunarju tal-Bibbja, u kull kelma ġġib taħtha f'liema ktieb u liema kapitlu u liema vers tinsab, fil-kotba tal-Bibbja kollha. Hekk kitbet aktar minn tliet mitt elf tismija, li jiswew biex dak li jkun jaf il-kliem u ma jafx fejn jinsab, ikun jista' jsibu malajr.

Is-Separdi tal-Palestina. — Il-Lhud li jgħidulhom is-Separdi li hemm il-Palestina (dari kien hawn minnhom Malta wkoll, u qalbu Nsara u issa kunjomhom Az-Zopardi) qegħdin joħorġu gazzetta u fiha qegħdin ixandru kemm ġid għamlu fid-dinja bl-istudji u tagħlim tagħhom matul iż-żmenijiet. Il-gazzetta qieghda toħroġ f'Ġerusalem u nġoħbot sewwa.

Laham hażin fil-ġhajnejn. — Il-Għarab tal-Palestina qishom kollha għandhom il-laħam hażin f'ġhajnejhom, ji gifieri għandhom dik il-marda li jgħidulha 'trakoma'. Kif ingħad dan l-aħħar, hemm bejn il-65 u t-93 fil-mija li għandhom din il-marda. Għallhekk il-Ħakma Ġordanija hasbet sejhet lit-tobba tal-ġhajnejn kollha u talbithom jaħsbuha bejniethom biex jaraw tistax issir xi haġa ħalli titnaqqas kemm jista' jkun, jew titnehha għal kollox din il-marda, li hija xkiel kbir għall-popolazzjoni Ġordanija.

IL-HATEM TAL-KARDINAL



Xih (bhal qassis) tal-Misilmin, bil-qeghda fuq mitrah, bin-nar tal-gamar quddiemu.

Fis-sena 1901 mar il-Palestina l-Kardinal Ferrari, Arcisqof ta' Milan. Mar ibierek il-Bażilka l-gdida li l-Frangiskani kienu ghadhom kemm bnew qrib raħal żgħir jismu Kbejba, fuq is-sisien ta' ohra qadima, fejn Ġesù wera ruhu lil żewġ Appostli wara li qam minn bejn l-imwiet, kif inhu miktub fl-Evanġelju ta' San Luqa, XXIV, 13-35.

Kif kien il-Palestina, il-Kardinal żar l-Imkejjen Imqaddsa kollha. U darba waħda mar ukoll fuq Ġebel iż-Zejtun, minn fejn Kristu tala' s-Sema, biex iżur in-naqra ta' kappella li tinsab hemm, għand il-Misilmin.

Kif ġie li għedna f'dan il-Qari, il-Kappella tinsab ġewwa bitha mdawra. Qabel tidhol fil-bitha trid tgħaddi minn dar żgħira, fejn joqghod ix-Xih, bhal

qassis, tal-Misilmin. Dan ix-Xih ikun dejjem hemm, bil-qieghda saqajh tattu, fuq mitrah mifruq fuq bank tal-haġar. Jien rajtu kemm-il-darba.

Il-Kardinal għadda minn hemm u sellem lix-Xih. Ix-Xih, malli ra l-Kardinal b'dak il-hatem tad-deheb f'sebghu, qala' l-hatem tar-ram li kellu go sebghu hu, u tah lill-Kardinal, tifikira. Il-Prokuratur tal-Frangiskani ta xi haġa tal-flus lix-Xih u baqghu sejrin.

Il-Kardinal, kif harġu minn hemm qal lill-Kustodju tal-Frangiskani: "Kemm hu minn tagħna dak il-Mislem! Qala' l-hatem minn sebghu u tahuli!

"Minn tagħna sewwa, Eminenza!" wieġeb il-Kustodju, li jaf x'iroddu n-nies ta' hemm. "Tahulek għax haoseb li inti sa tagħmel hekk ukoll, taqla' l-hatem minn sebghu u tagħtih lilu. U hekk, huwa jkun bidel hatem tar-ram ma' hatem tad-deheb!"



REQIESCANT IN PACE

Nixtiequ li l-imsejbin tagħna jitolbu għar-ruħ għaziza ta' dawn li ġejjin, li telqu minn din id-dinja qabilna, u li nieshom jixtiequ-na niftakru fihom fit-talb tagħna.

QRENDI: Nicola Sammut.

MOSTA: Giuseppe Chetcuti.

VALLETTA: George Zammit, Carmelo Carabott, Filomena Carabott, Giuseppe Lautier, Vincenzo Bonnici, Giuseppa Bonnici, Carmelo Cremona, Joseph Cutajar, Patri Gann Cremona, O.P., Gio Maria Caruana, Giuseppe Caruana, Carmela Bellia, Carmelo Bellia, Teresa Laferla, Ludgarda Vella, Edward Vella, Carmela Galea, Paulino Galea, Elvira Caruana, Beatrice Whetaside, John Spiteri, Marianna Camilleri, Reno Zammit, Geni Mifsud, Salvatore Rapinett, Marianna Mackey, Antonio Mackey, Salvatore Muscat, Bernarda Muscat, Manwela Azzopardi, Emmanuele Azzopardi, Emilia Sciberas, Giuseppe Sciberas, Francesco Mizzi, Giuseppa Vella, Carmelo Vella, Emmanuele Vella, Vincenzo Micallef, Paulina Micallef, Andrea Micallef, Pau-

lina Gauci, Carmelo Gauci Borda, Maria Gauci Borda.

HAL LUQA: Salvatore Psaila, Giuseppe Psaila, Pietro Paul Micallef, Marianna Sammut.

NAXXAR: Emmanuele Borg, Giuseppa Borg, Rosina Borg.

SAN PAWL IL-BAHAR: Maria Muscat, Joe Bartolo, Joe Muscat, Paulina Muscat, John Muscat, Maria Muscat, Maria Vassallo, Vittoria Vassallo, Maria Muscat, John Muscat, Joe Bartolo, Maria Bartolo, Carmela Muscat, Victor Fenech, Victor Galea, Joe Galea, John Borg, Gerita Borg, Joe Bartolo, Maria Bartolo, John Sammut, Maria Sammut, G. Frenedo, R. Frenedo, A. Catania, G. Cassar, S. Vassallo, C. Camilleri.

MELLIEHA: Carmela Cini, Carmelo Cini, Giovanni Camilleri, Elena Vella, Giovanna Muscat, Michele Muscat, Elene Vella, Giuseppa Fenech, Carmela Fenech, Marija Borg, Pacifica Borg, Grezia Borg, Francesca Fenech, Vittorina Fenech, Giuseppe Cutajar, Mary Camilleri, Giuseppa Fenech, Victor Vella, Alessandr Vella, Maria Vella,

Francesca Abela, Angela Vella, Emma-nuele Bartolo, Carmela Borg, Giuseppe Vella, Antonio Gerada, Francesco Butigieg, Giovanna Borg, Giuseppe Cutajar, Vittorina Cutajar, Nazzarena Cutajar, Rosy Borg, Caspar Borg, Carmela Sammut, Romano Sammut, Francesco Sammut, Nazju Sammut.

SANTA VENERA: George Butigieg, Giovanni Butigieg, Catarina Zammit, Francesco Cutajar, Michele Cutajar, Giovanni Caruana, Carmela Caruana, Carmelo Caruana, Amadeo Caruana, Angela Agius, Salvatore Agius, Giuseppe Spiteri, Vincenza Agius, Francesco Agius, Grazia Agius, Giuseppe Zammit, Cristina Agius, Anna Abela, Antonio Abela, Lorenzo Pace, Carmelo Pace, Vincenzo Ellul, Giuseppe Ellul, Costantino Spiteri, Vincenza Spiteri, Luigi Tabone, Francesca Tabone, Salvatore Tabone, Giuseppe Attard, Marianna Briffa, Maria DeBrincat, Giuseppa Briffa, Vincenzo Briffa, Antonio Farrugia, Vincenzo Farrugia, Carmela Farrugia, Antonia Borg, Marianna Bezzina, Antonio Bezzina, Alessandra Bezzina, Carmela Bezzina, Pawlina Schembri, George Schembri, Giuseppe Schembri, George Aquilina.

CALCARA: Concetta Turner, Giuseppe Degabriele, Lorenzo Attard, Alfred Attard, Concetta Borg, Carmela Schembri, Annetta Vella, Alexandra Show, George Gauci Borda, Concetta Micallef, Marianna Micallef, Carmela Scicluna, William Hammet, Ade'aide Hammet, John Carabez, Carmela Carabez, Francis John Ridewood, Mary Josephine Ridewood, Doreen Mary Ridewood, Maria Buhagiar, Concetta Brincat, Maria Anna Casha, Calcedonia Casha, Michy Attard, Carmela Pule, Elisa Attard, Carmela Delia, Giuseppe Delia, John Delia, Caterina Delia.

SLIEMA: Guzi Borg.

ZURRIEQ: Giovanna Attard, Anto-

nia Attard, Giacinto Attard.

ZEBBUC: Nicola Farrugia, Caterina Farrugia, Domenica Fenech, Giuseppe Fenech, Giannaria Muscat, Rosa Muscat.

AXIAQ: Angelo Micallef, Emmanuele Micallef, Grezzju Caruana.

BIRKIRKARA: Spiro Grima, Paolo Grima, Virgin'a Buhagiar, Helen Buhagiar, Antonio Grima, Caterina Grima

ZABBAR: Dun Vincenz Pace, Michele Pace, Carmela Pace, Giovanna Pace, Gaetana Caruana, Carmelo Caruana, Teresa Pace, Giuseppe Pace, Antonio Pace, Marianna Ellul, Giuseppe Ellul, Faustina Ellul, Giuseppe Ellul, Carmelo Mifsud, Carmela Zerafa, Giuseppe Zerafa, Luigi Zerafa, Michele Demicoli, Carmelo Demicoli, Domenico Demicoli, Giuseppe Demicoli, Susanna Axiaq, Grezzju Brincat, Luzarja Brincat, Pilonia Brincat, James Foot, Salvatore Micallef, Giovanna Micallef, Pawla Axiaq., Saveria Axiaq, Spiridione Buhagiar, Michele Buhagiar, Caterina Buhagiar, Rosina Pace, Luigi Pulis, Benedetta Camilleri, Angelo Camilleri, Luigi Abela, Giuseppe Abela, Antonio Zerafa, Maria Zerafa, Maria Calleja, John Dalli, Concetta Dalli, Andrea Camilleri, Giovanna Camilleri, Domitilla Dalli, Angelo Camilleri, Micheline Camilleri, Angelo Grech, Luigi Zerafa, Francesco Spiteri, Carmelo Spiteri, Giusa Spiteri, Carmelo Spiteri, Nina Pace, Caterina Caruana.

GHARGHUR: Giuseppe Aquilina, Giuseppe Bezzina, Giovanni Bezzina, Bertu Caruana, Grazzja Caruana, Carmela Caruana, Pawlu Caruana, Giovanni Vella, Giuseppe Vella, Giovanni Vella, Anna Vella, Paolo Diacono.

Min-naħa tagħna niżguraw lil qrabathom li l-erwieħ ta' dawn i-mejtin għezieħ ikollhom dejjem sehem mill-quddies li jitqaddes fuq il-Qabar ta' Kristu.